

ನಗರವಾಣಿ

ದಾವಣಗೆರೆ

ದಾವಣಗೆರೆ ನಗರವಾಣಿ
ಸುಮಾರು ಮಹೋತ್ಸವ ವರ್ಷದಲ್ಲಿ

53

ನೇ ವರ್ಷಕ್ಕೆ ಪಾದಾರ್ಪಣೆ

1973-2025

ಸಂಸ್ಥಾಪಕ ಸಂಪಾದಕರು: ಸಿ.ಕೇಶವಮೂರ್ತಿ

ಪ್ರಧಾನ ಸಂಪಾದಕರು: ಡಾ|| ಸಿ.ಕೆ.ಜಯಂತ

ಸಹ ಸಂಪಾದಕರು: ಬಿ.ವಿನ್.ಮಲ್ಲೇಶ್

ಸಂಪುಟ: 53 ಸಂಚಿಕೆ: 324 DEVANGERE E nagaravani.com mail: dngvrani@gmail.com ರಿ.ನಂ.24916/73 KA/SK/DVG-012/2026-28 ಶುಕ್ರವಾರ, ಏಪ್ರಿಲ್ 10, 2026 ದೂರವಾಣಿ: 08192-254186 ಬೆಲೆ: 3.00 ರೂ. ಪುಟಗಳು-4

ಅಲ್ಲಲ್ಲಿ ಸಣ್ಣ ಪುಟ್ಟ ಘಟನೆಗಳು, ವಾದ-ವಾಗ್ದಾದ

ದಾವಣಗೆರೆ ದಕ್ಷಿಣ: ಶೇ.68.55 ಮತದಾನ



ದಾವಣಗೆರೆ ಸುದ್ದಿ
ದಾವಣಗೆರೆ.9: ಮತದಾರರ ಪಟ್ಟಿಯಲ್ಲಿ ಹೆಸರು ಕೈ ಬಿಟ್ಟು ಹೋಗಿರುವುದು, ಮತಗಟ್ಟೆ ಬದಲಾಗಿರುವುದು, ಕಾರ್ಯಕರ್ತರ ಮಧ್ಯೆ ಕಿತ್ತಾಟ ಸೇರಿದಂತೆ ಸಣ್ಣಪುಟ್ಟ ಗೊಂದಲ ಹೊರತುಪಡಿಸಿ ಗುರುವಾರ ದಾವಣಗೆರೆ ದಕ್ಷಿಣ ವಿಧಾನಸಭಾ ಕ್ಷೇತ್ರದ ಉಪ ಚುನಾವಣೆಯಲ್ಲಿ ಶಾಂತಿಯುತ ಶೇ.68.55 ರಷ್ಟು ಮತದಾನವಾಗಿದ್ದು, ಕಣದಲ್ಲಿ 25 ಅಭ್ಯರ್ಥಿಗಳ ರಾಜಕೀಯ ಭವಿಷ್ಯವನ್ನು ಮತದಾರ ಪ್ರಭುಗಳು ಬರೆದರು.

ಕ್ಷೇತ್ರದ ಮತಗಟ್ಟೆಗಳಲ್ಲಿ ಗಣ್ಯರು, ಮಠಾಧೀಶರಿಂದ ಹಕ್ಕು ಚಲಾವಣೆ, ಮೊದಲ ಬಾರಿಗೆ ಹಕ್ಕು ಚಲಾಯಿಸಿದ ಯುವ ಮತದಾರರ ಸುಳಿಕೆ... ಇಂಥಹ ಹಕ್ಕು ಹಲವು ವಿಶೇಷತೆಗಳ



ನಡುವೆ ಅಹಿತಕರ ಘಟನೆಗಳಿಗೆ ಅವಕಾಶವಾಗದಂತೆ ಶಾಂತಿಯುತವಾದ ಹಕ್ಕು ಚಲಾವಣೆ ನಡೆಯಿತು.

ಬೆಳಿಗ್ಗೆ 7 ಗಂಟೆಗೆ ಕ್ಷೇತ್ರದ ಎಲ್ಲ 284 ಮತಗಟ್ಟೆಗಳಲ್ಲಿ ಮತದಾನ ಪ್ರಕ್ರಿಯೆ ಏಕಕಾಲಕ್ಕೆ ಆರಂಭಗೊಂಡಿತು. ಬಹುತೇಕ ಮತಗಟ್ಟೆಗಳಲ್ಲಿ ವಿಶೇಷವಾಗಿ ಗ್ರಾಮೀಣ ಪ್ರದೇಶಗಳಲ್ಲಿ ಮತದಾರರ ಮೇಲೆ ಮೀರಿದ ಉತ್ಸಾಹ ಕಂಡು ಬಂತು. ಶಿರವಿಗೊಂಡನಹಳ್ಳಿಯ ಮತಗಟ್ಟೆ ಸಂಖ್ಯೆ 242 ಮತ್ತು ಕನಗೊಂಡನಹಳ್ಳಿ ಮತಗಟ್ಟೆಯಲ್ಲಿ ಮತಯಂತ್ರಗಳ ದೋಷದ ಪರಿಣಾಮ ಮತದಾನ ಕೊಂಚ ತಡವಾಗಿ ಆರಂಭವಾದ ಬಗ್ಗೆ ವರದಿಯಾಗಿದೆ.

ನೀರಸದಿಂದ ಚುರುಕಿನತ್ತ; ಮುಂಜಾನೆ 7 ಗಂಟೆಗೆ ಮತದಾನ ಪ್ರಕ್ರಿಯೆ ಮುಂದುವರಿಯುತ್ತಿತ್ತು.

ಬೆಳಿಗ್ಗೆ 9 ಗಂಟೆ ಸುಮಾರಿಗೆ ಕೇವಲ ಶೇ.9.01 ರಷ್ಟು ಮಾತ್ರ ಮತದಾನವಾಗಿತ್ತು. ನಂತರ ಬಿಸಿಲು ಚುರುಕಾದಂತೆ ಮತದಾನದಲ್ಲೂ ಗಣನೀಯ ಏರಿಕೆ ಕಂಡಿತು. 11 ಗಂಟೆ ವೇಳೆಗೆ ಶೇ.22.01 ಮಧ್ಯಾಹ್ನ 1 ಸುಮಾರಿಗೆ ಶೇ. 37.17 ಹಕ್ಕು ಚಲಾವಣೆಯಾಗಿತ್ತು. ಸಂಜೆ 3 ರ ವೇಳೆಗೆ ಸರಾಸರಿ ಶೇ.49.66 ರಷ್ಟು ಮತದಾನವಾಗಿದ್ದು. ಸಂಜೆ 5 ಗಂಟೆ-ಯ ವೇಳೆಗೆ 63.03 ರಷ್ಟು ಹಕ್ಕು ಚಲಾವಣೆಯಾಗಿತ್ತು. ಈ ವೇಳೆಗಾಗಲೇ 2.31 ಲಕ್ಷ ಮತದಾರರ ಪೈಕಿ 1 ಲಕ್ಷದ 45 ಸಾವಿರದ 642 ಮಂದಿ ಮತ ಚಲಾವಣೆ ಮಾಡಿದ್ದರು.

ಗ್ರಾಮೀಣ ಪ್ರದೇಶಗಳಾದ ಹದಡಿ, ನಾಗನೂರು, ಜರೇಕಟ್ಟೆ, ಮುದ ಹದಡಿ, ಬಸಾಪುರ, ಕೈದಾಳ, ಕುಕ್ಕವಾಡ, (3ನೇ ಪುಟಕ್ಕೆ)



ಕಾಂಗ್ರೆಸ್-ಎಸ್‌ಡಿಪಿಐ ಜಟಾಪಟ



ದಾವಣಗೆರೆ ಸುದ್ದಿ
ದಾವಣಗೆರೆ.9: ಮಹಾಬಲಿ ನಗರದಲ್ಲಿ ಗುರುವಾರ ಮತದಾನದ ವೇಳೆ ಕಾಂಗ್ರೆಸ್ ಹಾಗೂ ಕುಕ್ಕರ್ ಗುರುತಿನ ಎಸ್‌ಡಿಪಿಐ ಬೆಂಬಲಿಗರ ನಡುವೆ ಟೀಬಿಲ್ ಹಾಕುವ ವಿಚಾರವಾಗಿ ತೀವ್ರ ಗದಲ ಏರ್ಪಟ್ಟಿದ್ದು, ಮಧ್ಯ ಪ್ರವೇಶಿಸಿದ ಪೊಲೀಸರು ಪರಿಸ್ಥಿತಿ ತಿಳಿಗೊಳಿಸಿದ್ದಾರೆ.

ನಗರದ ವಾರ್ಡ್ ಸಂಖ್ಯೆ 4 ರ ಮಿಲ್ಲತ್ ತಿರ್ಗಿ ಸಂಖ್ಯೆಯಲ್ಲಿ ಮತದಾನ ಪ್ರಕ್ರಿಯೆ ನಡೆಯುತ್ತಿತ್ತು. ಈ ವೇಳೆ ಮುಖ್ಯ ರಸ್ತೆಯ ಅಲಾ ಹದರ್‌ಚೌಕದ ಬಳಿ ಕಾಂಗ್ರೆಸ್ ಹಾಗೂ ಎಸ್‌ಡಿಪಿಐ ಪಕ್ಷದ ಕಾರ್ಯಕರ್ತರು ಮತದಾರರಿಗೆ ಮಾರ್ಗದರ್ಶನ ನೀಡಲು ಪರಸ್ಪರ ಎಂದು ಬದಿರಲ್ಲೇ ಟೀಬಿಲ್‌ಗಳನ್ನು ಹಾಕಿಕೊಂಡಿದ್ದರು. ಕೊನೆಯ ಕ್ಷಣವರಗೂ ಮತದಾರರನ್ನು ಸೆಳೆಯಲು ಎರಡೂ ಪಕ್ಷದವರು ಭಾರಿ ಕಸರತ್ತು ನಡೆಸುತ್ತಿದ್ದರು.

(4ನೇ ಪುಟಕ್ಕೆ)

ಮತದಾರರ ನಿರುತಾಹ; ಶೇ.0.93 ರಷ್ಟು ಇಳಿಕೆ

ದಾವಣಗೆರೆ.9: ಗುರುವಾರ ನಡೆದ ದಾವಣಗೆರೆ ದಕ್ಷಿಣ ವಿಧಾನಸಭಾ ಕ್ಷೇತ್ರದ ಉಪಚುನಾವಣೆಯಲ್ಲಿ ಒಟ್ಟು ಶೇ. 68.55 ರಷ್ಟು ಮತದಾನ ದಾಖಲಾಗಿದ್ದು, ಕಳೆದ ಸಾರ್ವತ್ರಿಕ ಚುನಾವಣೆಗೆ ಹೋಲಿಸಿದರೆ ಮತದಾನದ ಪ್ರಮಾಣದಲ್ಲಿ ಅಲ್ಪ ಕುಸಿತ ಕಂಡುಬಂದಿದೆ.

ಕಳೆದ 2023ರ ವಿಧಾನಸಭಾ ಸಾರ್ವತ್ರಿಕ ಚುನಾವಣೆಯಲ್ಲಿ ದಾವಣಗೆರೆ ದಕ್ಷಿಣ ಕ್ಷೇತ್ರದಲ್ಲಿ ಶೇ. 69.48 ರಷ್ಟು ಮತದಾನವಾಗಿತ್ತು. ಆದರೆ ಇಂದು ನಡೆದ ಉಪಚುನಾವಣೆಯಲ್ಲಿ ಶೇ. 68.55 ಮತದಾನವಾಗಿದೆ. ಈ ಮೂಲಕ ಕಳೆದ ಬಾರಿಗೆ ಹೋಲಿಸಿದರೆ ಮತದಾನದ ಪ್ರಮಾಣವು ಶೇ.0.93 ರಷ್ಟು ಕಡಿಮೆಯಾದಂತಾಗಿದೆ.

ನಗರ ಪ್ರದೇಶದಲ್ಲಿ ನಿರುತಾಹ: ಬೆಳಿಗ್ಗೆಯಿಂದಲೇ ಮತಗಟ್ಟೆಗಳಲ್ಲಿ ಸಾಲುಗಟ್ಟು ಕಂಡುಬಂದರೂ, ಮಧ್ಯಾಹ್ನದ ವೇಳೆಗೆ ಬಿಸಿಲಿನ ತಾಪದಿಂದಾಗಿ ಮತದಾನದ ವೇಗ ಮಂದಗತಿಯಲ್ಲಿತ್ತು. ವಿಶೇಷವಾಗಿ ನಗರ ವ್ಯಾಪ್ತಿಯ ಮತಗಟ್ಟೆಗಳಲ್ಲಿ ಮತದಾರರು ಅಷ್ಟಾಗಿ ಆಸಕ್ತಿ ತೋರದಿರುವುದು ಶೇಕಡಾವಾರು ಇಳಿಕೆಗೆ ಪ್ರಮುಖ ಕಾರಣ ಎನ್ನಲಾಗಿದೆ. ಗ್ರಾಮೀಣ ಭಾಗದ ಮತಗಟ್ಟೆಗಳಲ್ಲಿ ಮಹಿಳೆಯರು ಮತ್ತು ಯುವ ಮತದಾರರು ಹೆಚ್ಚಿನ ಸಂಖ್ಯೆಯಲ್ಲಿ ಕಂಡುಬಂದರು.

ಉಪಚುನಾವಣೆಯಲ್ಲಿ ಕಾಂಗ್ರೆಸ್‌ನಿಂದ ಸರ್ವರ್ಸ್ ಮಲ್ಟಿಕಾರ್ಡ್ ಹಾಗೂ ಬಿಜೆಪಿಯಿಂದ ಶ್ರೀನಿವಾಸ್ ಟಿ. ದಾಸಕುಮಾರ್ ಸೇರಿದಂತೆ ಪ್ರಮುಖ ಅಭ್ಯರ್ಥಿಗಳ ಭವಿಷ್ಯ ಮತಪಟ್ಟಿಗೆ ಸೇರಿದೆ. ಮೇ 4 ರಂದು ಫಲಿತಾಂಶ ಹೊರಬೀಳಲಿದ್ದು, ಮತದಾರರ ಈ 'ಮೌನ' ಯಾರ ಪರವಾಗಿರಲಿ ಎಂಬ ಕುತೂಹಲ ಜಿಲ್ಲೆಯಾದ್ಯಂತ ಮನೆಮಾಡಿದೆ.

ಜಿಲ್ಲಾ ಸ್ಪೀಕ್ ಸಮಿತಿ ಮತದಾನ ಪ್ರಮಾಣವನ್ನು ಹೆಚ್ಚಿಸಲು ಹಕ್ಕು ಹಲವಾರು ಉಪಕ್ರಮಗಳ ನಡವೆಯೂ (4ನೇ ಪುಟಕ್ಕೆ)

ಸರ್ಕಾರಿ ಕಚೇರಿಗಳಲ್ಲಿ 'ಲಂಚ ಕೊಡಬೇಡಿ' ಫಲಕ ಅಳವಡಿಕೆ ಕಡ್ಡಾಯ: ರಾಜ್ಯ ಸರ್ಕಾರ

ಬೆಂಗಳೂರು: ರಾಜ್ಯದ ಸರ್ಕಾರಿ ಕಚೇರಿಗಳಲ್ಲಿನ ಭ್ರಷ್ಟಾಚಾರ ನಡೆಯಲು ಸರ್ಕಾರ ದಿಟ್ಟ ಹೆಜ್ಜೆ ಇಟ್ಟಿದೆ. ಸರ್ಕಾರದ ಎಲ್ಲಾ ಕಚೇರಿಗಳಲ್ಲೂ 'ಲಂಚ ಕೊಡಬೇಡಿ' ಎಂಬ ಫಲಕಗಳನ್ನು ಅಳವಡಿಸುವಂತೆ ಸೂಚನೆ ನೀಡಿದೆ.

ಈ ಕುರಿತು ಮುಖ್ಯ ಕಾರ್ಯದರ್ಶಿ ಕಾಲಿನಿ ರಜನೀಶ್ ಅವರು ಸೂಚನೆ ನೀಡಿದ್ದು, ಸೂಚನೆಯಲ್ಲಿ ಸರ್ಕಾರಿ ಕಚೇರಿಗಳಲ್ಲಿ ಲಂಚದ ಸಮಸ್ಯೆಯನ್ನು ತಡೆಯಲು ಹಾಗೂ ಪಾರದರ್ಶಕತೆ ಹೆಚ್ಚಿಸಲು ಈ ಕ್ರಮ ಕೈಗೊಳ್ಳಲಾಗುತ್ತಿದೆ ಎಂದು ಹೇಳಿದ್ದಾರೆ.

ರಾಜ್ಯದ ಎಲ್ಲಾ ಸರ್ಕಾರಿ ಕಚೇರಿಗಳಲ್ಲೂ ಲಂಚ ಕೊಡಬೇಡಿ ಫಲಕ ಅಳವಡಿಕೆ ಕಡ್ಡಾಯವಾಗಿದ್ದು, ಫಲಕದಲ್ಲಿ ಯಾವುದೇ ಸರ್ಕಾರಿ ನೌಕರ ಲಂಚ ಕೇಳಿದರೆ ಏನು ಮಾಡಬೇಕು ಎಂಬ ಮಾಹಿತಿ, ಲೋಕಾಯುಕ್ತದ ಸಹಾಯವಾಣಿ ಸಂಖ್ಯೆಯನ್ನು ಪ್ರದರ್ಶಿಸಬೇಕೆಂದು ಸೂಚನೆ ನೀಡಿದ್ದಾರೆ.

ಫಲಕದಲ್ಲಿ "ಲಂಚ ಕೊಡಬೇಡಿ.ಈ ಕಚೇರಿಯ ಯಾರಾದರೂ ಲಂಚ ಕೇಳಿದರೆ ಅಥವಾ ಭ್ರಷ್ಟಾಚಾರ ಕುರಿತು ಮಾಹಿತಿ ಇದ್ದರೆ ಸಂಬಂಧಪಟ್ಟ ಅಧಿಕಾರಿಗಳಿಗೆ



ಲೆಬೆನಾನ್ ಮೇಲೆ ಇಸ್ರೇಲ್ ದಾಳಿ; ಹೆಜ್ಜೊಲ್ಲಾ ಮುಖ್ಯಸ್ಥನ ಆಪ್ತ ಸಾವು

ಬೈರುತ್: ಇರಾನ್ ಕದನ ವಿರಾಮ ಬೆನ್ನಲ್ಲೇ ಲೆಬೆನಾನ್ ಮೇಲೆ ಮುಗಿದಿದ್ದಿರುವ ಇಸ್ರೇಲ್ ಸೇನೆ ಹೆಜ್ಜೊಲ್ಲಾ ಉಗ್ರ ಸಂಘಟನೆಯ ಮುಖ್ಯಸ್ಥನ ಆಪ್ತ ಸಲಹೆಗಾರನ ಹೊಡೆದುರುಳಿಸಿದೆ ಎಂದು ತಿಳಿದುಬಂದಿದೆ.

ಈ ಬಗ್ಗೆ ಸ್ವತಃ ಇಸ್ರೇಲ್ ಸೇನೆ ಮಾಹಿತಿ ನೀಡಿದ್ದು, ಇಸ್ರೇಲ್ ಸೇನೆಯು ಗುರುವಾರ ಬೈರುತ್‌ನಲ್ಲಿ ಹೆಜ್ಜೊಲ್ಲಾ ಮುಖ್ಯಸ್ಥ ನಯೀಮ್ ಖಾಸೆಮ್‌ನ ಆಪ್ತ ಸಲಹೆಗಾರನನ್ನು ಹೊಡೆದು ಕೊಂದಿದೆ ಎಂದು ಹೇಳಿದೆ.

"ನಿನ್ನೆ, ಐಡಿಎಫ್ ಬೈರುತ್ ಪ್ರದೇಶದಲ್ಲಿ ದಾಳಿ ಮಾಡಿ ಹೆಜ್ಜೊಲ್ಲಾ ಪ್ರಧಾನ ಕಾರ್ಯದರ್ಶಿ ನಯೀಮ್ ಖಾಸೆಮ್ ಅವರ ವೈಯಕ್ತಿಕ ಕಾರ್ಯದರ್ಶಿ ಮತ್ತು ಸೋದರರನ್ನು ಅಲಿ ಯೂಸುಫ್ ಹರ್ಷಿಯನ್ನು ಹತ್ಯೆ ಮಾಡಿದೆ" ಎಂದು ಮಿಲಿಟರಿ ಹೇಳಿಕೆ ತಿಳಿಸಿದೆ.

ಹರ್ಷಿ ಹೆಜ್ಜೊಲ್ಲಾ ಪ್ರಧಾನ ಕಾರ್ಯದರ್ಶಿ ಖಾಸೆಮ್‌ಗೆ ನಿಟ್ಟ ಸಹವರ್ತಿ ಮತ್ತು ವೈಯಕ್ತಿಕ ಸಲಹೆಗಾರರಾಗಿದ್ದ ಮತ್ತು ಅವರ ಕಚೇರಿಯನ್ನು ನಿರ್ವಹಿಸುವಲ್ಲಿ ಮತ್ತು ಭದ್ರಪಡಿಸುವಲ್ಲಿ ಪ್ರಮುಖ ಪಾತ್ರ ವಹಿಸಿದ್ದರು ಎಂದು ಅದು ಹೇಳಿದೆ.

ಹೆಜ್ಜೊಲ್ಲಾ ದಹಿಯೆತ್ ಭದ್ರಕೋಟೆಯ ಹೊರಗೆ ಬೈರುತ್‌ನ ಟ್ಯಾಲಿಟ್ ಖಿಯಾತ್ ನೆರೆಹೊರೆಯಲ್ಲಿ ನಡೆದ ದಾಳಿಯಲ್ಲಿ ಅಲಿ ಯೂಸುಫ್ ಹರ್ಷಿಯನ್ನು ಹೊಡೆದುರುಳಿಸಲಾಗಿದೆ ಎಂದು ಇಸ್ರೇಲ್ ಹೇಳಿದೆ. ಅಂತೆಯೇ ಈ ದಾಳಿಯಲ್ಲಿ ಬಹುಮತದ ಕಿಟ್ಟ ಭಾಗಶಃ ಕುಸಿದಿದೆ ಎಂದು ದೃಢೀಕರಿಸಿತ್ತು.

ಹರ್ಷಿ ಖಾಸೆಮ್ ಅವರ ಸೋದರಳಿಯ ಮತ್ತು ವೈಯಕ್ತಿಕ ಕಾರ್ಯದರ್ಶಿ ಎಂದು ಇಸ್ರೇಲ್ ಮಿಲಿಟರಿ ಹೇಳಿದೆ. "ಹರ್ಷಿ ಹೆಜ್ಜೊಲ್ಲಾ ಪ್ರಧಾನ ಕಾರ್ಯದರ್ಶಿ ನಯೀಮ್ ಖಾಸೆಮ್ (3ನೇ ಪುಟಕ್ಕೆ)

ದ್ವಿತೀಯ ಪಿಯುಸಿ; ಜಿಲ್ಲೆಗೆ 25ನೇ ಸ್ಥಾನ

ದಾವಣಗೆರೆ.9: ದಾವಣಗೆರೆ ಜಿಲ್ಲೆಯ ದ್ವಿತೀಯ ಪಿಯುಸಿ ಪರೀಕ್ಷೆ ಫಲಿತಾಂಶ ಪ್ರಕಟವಾಗಿದ್ದು, ಜಿಲ್ಲೆಯ ಒಟ್ಟಾರೆ ಶೇಕಡೆ 81.99 ರಷ್ಟು ಸಾಧನೆ ಮಾಡಿದ್ದು, ರಾಜ್ಯದಲ್ಲಿ 25 ನೇ ಸ್ಥಾನ ಪಡೆದಿದೆ. ಈ ಬಾರಿಯೂ ವಿಜ್ಞಾನ ವಿಭಾಗದ ವಿದ್ಯಾರ್ಥಿಗಳು ಜಿಲ್ಲೆಯಲ್ಲಿ ಅತಿ ಹೆಚ್ಚು ಶೇಕಡೆ 90.91 ರಷ್ಟು ಫಲಿತಾಂಶ ಪಡೆದು ಮೇಲುಗೈ ಸಾಧಿಸಿದ್ದಾರೆ.

ಜಿಲ್ಲೆಯಲ್ಲಿ ಪರೀಕ್ಷೆಗೆ ಹಾಜರಾದ ಒಟ್ಟು 20,810 ವಿದ್ಯಾರ್ಥಿಗಳ ಪೈಕಿ 16,046 ವಿದ್ಯಾರ್ಥಿಗಳು ತೇರ್ಗಡೆಯಾಗಿದ್ದು ಶೇಕಡೆ 77.11 ರಷ್ಟು ಹಾಗೂ ಹೊಸದಾಗಿ ಪರೀಕ್ಷೆ ಬರೆದ 18,949 ವಿದ್ಯಾರ್ಥಿಗಳಲ್ಲಿ 15,540 ಮಂದಿ ಉತ್ತೀರ್ಣರಾಗಿದ್ದಾರೆ. ಶೇಕಡೆ 82.01 ರಷ್ಟು ವಿದ್ಯಾರ್ಥಿಗಳು ಉತ್ತೀರ್ಣರಾಗಿದ್ದಾರೆ.

ವಿಜ್ಞಾನ ವಿಭಾಗದಲ್ಲಿ ಜಿಲ್ಲೆಯಲ್ಲಿ ಅತಿ ಹೆಚ್ಚು ಸಾಧನೆ ದಾಖಲಾಗಿದೆ. ಒಟ್ಟು 12,536 ವಿದ್ಯಾರ್ಥಿಗಳು ಪರೀಕ್ಷೆ ಬರೆದಿದ್ದು, 10,936 ವಿದ್ಯಾರ್ಥಿಗಳು ತೇರ್ಗಡೆ ಹೊಂದಿದ್ದಾರೆ (ಶೇ. 87.24). ಹೊಸ ವಿದ್ಯಾರ್ಥಿಗಳ ಪೈಕಿ 11,770 ವಿದ್ಯಾರ್ಥಿಗಳು ಪರೀಕ್ಷೆ ಬರೆದಿದ್ದು,

10,736 ವಿದ್ಯಾರ್ಥಿಗಳು ತೇರ್ಗಡೆ ಹೊಂದಿದ್ದಾರೆ ಶೇ. 90.91 ರಷ್ಟು ಅದ್ಭುತ ಫಲಿತಾಂಶ ಬಂದಿದೆ.

ವಾಣಿಜ್ಯ ಈ ವಿಭಾಗದಲ್ಲಿ ಹಾಜರಾದ 4,295 ವಿದ್ಯಾರ್ಥಿಗಳಲ್ಲಿ 3,075 ಮಂದಿ ಉತ್ತೀರ್ಣರಾಗಿದ್ದಾರೆ (ಶೇ. 71.59). ಹೊಸ ವಿದ್ಯಾರ್ಥಿಗಳ ಪೈಕಿ 3858 ವಿದ್ಯಾರ್ಥಿಗಳು ಪರೀಕ್ಷೆ ಬರೆದಿದ್ದು, 2960 ವಿದ್ಯಾರ್ಥಿಗಳು ತೇರ್ಗಡೆ ಹೊಂದಿದ್ದಾರೆ ಶೇ. 76.72 ರಷ್ಟು ಫಲಿತಾಂಶ ಬಂದಿದೆ.

ಕಲಾ ವಿಭಾಗದಲ್ಲಿ ಒಟ್ಟು 3,979 ವಿದ್ಯಾರ್ಥಿಗಳು ಪರೀಕ್ಷೆಗೆ ಹಾಜರಾಗಿದ್ದು, 2,035 ವಿದ್ಯಾರ್ಥಿಗಳು ತೇರ್ಗಡೆ ಹೊಂದಿದ್ದಾರೆ (ಶೇ. 51.14). ಹೊಸ ವಿದ್ಯಾರ್ಥಿಗಳ ಪೈಕಿ 3321 ವಿದ್ಯಾರ್ಥಿಗಳು ಪರೀಕ್ಷೆ ಬರೆದಿದ್ದು, 1880 ವಿದ್ಯಾರ್ಥಿಗಳು ತೇರ್ಗಡೆ ಹೊಂದಿದ್ದಾರೆ ಶೇ. 56.61 ರಷ್ಟು ಫಲಿತಾಂಶ ಬಂದಿದೆ.

ಜಿಲ್ಲೆಯ ಒಟ್ಟಾರೆ ಫಲಿತಾಂಶದಲ್ಲಿ ವಿಜ್ಞಾನ ವಿಭಾಗವು ಪ್ರಥಮ ಸ್ಥಾನದಲ್ಲಿದ್ದರೆ, ವಾಣಿಜ್ಯ ಮತ್ತು ಕಲಾ ವಿಭಾಗಗಳು ನಂತರದ ಸ್ಥಾನ ಪಡೆದಿವೆ ಎಂದು ಉಪ ನಿರ್ದೇಶಕ ಕಳನಿ ತಿಳಿಸಿದ್ದಾರೆ.

ಪಾಕಿಸ್ತಾನ ನಂಬಿಕೆಗೆ ಅರ್ಹವಲ್ಲ; ಅಮೆರಿಕ ಒಪ್ಪಿಕೊಂಡಿದ್ದೇ ಆಶ್ಚರ್ಯ ಎಂದ ಇಸ್ರೇಲ್

ನವದೆಹಲಿ: ಅಮೆರಿಕ ಮತ್ತು ಇರಾನ್ ನಡುವೆ ಕದನ ವಿರಾಮಕ್ಕೆ ಮಧ್ಯಸ್ಥಿಕೆ ವಹಿಸಿದ ಪಾಕಿಸ್ತಾನದ ವಿಶ್ವಾಸಾರ್ಹತೆಯನ್ನು ಪ್ರಶ್ನಿಸಿದ ಇಸ್ರೇಲ್ ರಾಯಭಾರಿ, ಅಮೆರಿಕದ ನಡೆ ಆಶ್ಚರ್ಯ ತಂದಿದೆ ಎಂದು ಹೇಳಿದ್ದಾರೆ.

ಭಾರತಕ್ಕೆ ಇಸ್ರೇಲ್ ರಾಯಭಾರಿಯಾಗಿರುವ ರೂವೆಲ್ ಅಜರ್ ಅವರು, ಇಸ್ರೇಲ್ ಯಾವತ್ತೂ ಪಾಕಿಸ್ತಾನವನ್ನು ಒಂದು ವಿಶ್ವಾಸಾರ್ಹ ದೇಶ ಎಂದು ನಂಬುವುದಿಲ್ಲ ಎಂದು ಹೇಳಿದ್ದಾರೆ.

"ನಾವು ಪಾಕಿಸ್ತಾನವನ್ನು ವಿಶ್ವಾಸಾರ್ಹ ದೇಶ ಎಂದು ನೋಡುವುದಿಲ್ಲ" ಎಂದು ಅಜರ್ ಅವರು ಒಟ್ಟು ಗೆ ನೀಡಿದ ಸಂದರ್ಭದಲ್ಲಿ ತಿಳಿಸಿದ್ದಾರೆ. ಅಮೆರಿಕ, ಪಾಕಿಸ್ತಾನದ ಮಧ್ಯಸ್ಥಿಕೆಯನ್ನು ಒಪ್ಪಿಕೊಳ್ಳಲು

ಕದನ ವಿರಾಮಕ್ಕೆ ಮಧ್ಯಸ್ಥಿಕೆ ವಹಿಸಿದ ಪಾಕಿಸ್ತಾನದ ವಿಶ್ವಾಸಾರ್ಹತೆಯನ್ನು ಪ್ರಶ್ನಿಸಿದ ಇಸ್ರೇಲ್ ರಾಯಭಾರಿ, ಅಮೆರಿಕದ ನಡೆ ಆಶ್ಚರ್ಯ ತಂದಿದೆ ಎಂದು ಹೇಳಿದ್ದಾರೆ.

ಭಾರತಕ್ಕೆ ಇಸ್ರೇಲ್ ರಾಯಭಾರಿಯಾಗಿರುವ ರೂವೆಲ್ ಅಜರ್ ಅವರು, ಇಸ್ರೇಲ್ ಯಾವತ್ತೂ ಪಾಕಿಸ್ತಾನವನ್ನು ಒಂದು ವಿಶ್ವಾಸಾರ್ಹ ದೇಶ ಎಂದು ನಂಬುವುದಿಲ್ಲ ಎಂದು ಹೇಳಿದ್ದಾರೆ.

"ನಾವು ಪಾಕಿಸ್ತಾನವನ್ನು ವಿಶ್ವಾಸಾರ್ಹ ದೇಶ ಎಂದು ನೋಡುವುದಿಲ್ಲ" ಎಂದು ಅಜರ್ ಅವರು ಒಟ್ಟು ಗೆ ನೀಡಿದ ಸಂದರ್ಭದಲ್ಲಿ ತಿಳಿಸಿದ್ದಾರೆ. ಅಮೆರಿಕ, ಪಾಕಿಸ್ತಾನದ ಮಧ್ಯಸ್ಥಿಕೆಯನ್ನು ಒಪ್ಪಿಕೊಳ್ಳಲು

ಪ. ಬಂಗಾಳ ಚುನಾವಣೆ, ಮೋದಿ ವಾಗ್ದಾನ ಬಿಚ್ಚಿ ಗೆದ್ದರೆ ಆರು ಗ್ಯಾರಂಟಿಗಳ ಜಾರಿಗೆ

ಹಲಿಯಾ: ಮುಂಬರುವ ಪಶ್ಚಿಮ ಬಂಗಾಳ ಚುನಾವಣೆಯಲ್ಲಿ ಬಿಜೆಪಿ ಗೆದ್ದರೆ ಜನರಿಗೆ ಆರು ಗ್ಯಾರಂಟಿಗಳನ್ನು ನೀಡುವುದಾಗಿ ಪ್ರಧಾನಿ ನರೇಂದ್ರ ಮೋದಿ ಶುಕ್ರವಾರ ಭರವಸೆ ನೀಡಿದ್ದಾರೆ. ದುರಾಡಳಿತಕ್ಕಾಗಿ ಮಮತಾ ಬ್ಯಾನರ್ಜಿ ನೇತೃತ್ವದ ಸರ್ಕಾರದ ವಿರುದ್ಧ ವಾಗ್ದಾನ ನಡೆಸಿದ ಮೋದಿ, ಟಿಎಂಸಿಎನ್ನು ಅಧಿಕಾರದಿಂದ ಕೆಳಗಿಳಿಸುವಂತೆ ಮತದಾರರನ್ನು ಒತ್ತಾಯಿಸಿದರು.

ವಿಪಕ್ಷ ನಾಯಕ ಸುಷೀಲಾ ಅಧಿಕಾರಿಯ ಭದ್ರ-ಕೋಟೆ ಹಲಿಯಾದಲ್ಲಿ ನಡೆದ ಚುನಾವಣಾ ರ್ಯಾಲಿಯಲ್ಲಿ ಮಾತನಾಡಿದ ಮೋದಿ, ಆಡಳಿತಾರೂಢ ರಾಜ್ಯ ಸರ್ಕಾರ ಬಂಗಾಳವನ್ನು ಹಿಂದಕ್ಕೆ ಎಳೆಯುತ್ತಿದೆ. ಬಿಜೆಪಿ ಸರ್ಕಾರ ಟಿಎಂಸಿಎ ಭಯದ ಆಡಳಿತವನ್ನು ನಂಬಿಕೆಯಿಂದ ಬದಲಾಯಿಸುತ್ತದೆ. ಆದರೆ ಎಲ್ಲಾ ಸಾರ್ವಜನಿಕ ಸೇವೆಗಳನ್ನು ಜನರಿಗೆ ಹೋಗಲಾಡಿಸಿ ಮಾರುಕಟ್ಟೆ ಎಂದು ಹೇಳಿದರು.

ಟಿಎಂಸಿಎ ಭ್ರಷ್ಟಾಚಾರ ಮತ್ತು ಮಹಿಳೆಯರ ವಿರುದ್ಧದ ಅಪರಾಧಗಳ ಎಲ್ಲಾ ಕ್ಷೇತ್ರಗಳನ್ನು ಬಿಜೆಪಿ ಮತ್ತೆ ತೆರೆಯುತ್ತದೆ ಮತ್ತು ಅಕ್ರಮದಲ್ಲಿ ತೊಡೆದುರುವ ಎಲ್ಲಾ ನಾಯಕರನ್ನು, ಜೈಲಿಗೆ ಹಾಕಲಾಗುವುದು ಎಂದು

ಮೋದಿ ವಾಗ್ದಾನ ಮಾಡಿದರು.

"ಎಲ್ಲಾ ನಿಜವಾದ ನಾಗರಿಕರಿಗೆ ಸರ್ಕಾರಿ ಸೌಲಭ್ಯಗಳನ್ನು ಒದಗಿಸಲಾಗುವುದು ಮತ್ತು ನುಸುಳಿಕೊಂಡು ಈ ದೇಶದಲ್ಲಿ ಉಳಿಯಲು ಬಿಡುವುದಿಲ್ಲ ಎಂದು ಮೋದಿ ತಿಳಿಸಿದರು. ರಾಜ್ಯದಲ್ಲಿ ಬಿಜೆಪಿ ಸರ್ಕಾರ ರಚನೆಯಾದ ನಂತರ, ರಾಜ್ಯ ನೌಕರರು, ಶಿಕ್ಷಕರು ಮತ್ತು ಸಂಬಂಧಿತ ವಲಯಗಳಲ್ಲಿ ಕೆಲಸ ಮಾಡುವವರಿಗೆ 7 ನೇ ವೇತನ ಆಯೋಜನೆಯ ಜಾರಿಗೆ ತರುವಂತೆ ಎಂದು ಭರವಸೆ ನೀಡಿದರು.

ದೇಶವು ಪ್ರಗತಿಯ ಹಾದಿಯಲ್ಲಿ ಸಾಗುತ್ತಿರುವಾಗ, ಟಿಎಂಸಿಎ 'ನಿರ್ಮೂಲನೆ ಸರ್ಕಾರ' (ಕ್ರೂರ ಸರ್ಕಾರ) ಬಂಗಾಳವನ್ನು ಹಿಂದಕ್ಕೆ ಎಳೆಯುತ್ತಿದೆ. ವಿಪಕ್ಷ ಬಂಗಾಳಕ್ಕಾಗಿ ಪಕ್ಷವನ್ನು ಅಧಿಕಾರದಿಂದ ತೆಗೆದುಹಾಕುವುದು ಅತ್ಯಗತ್ಯವಾಗಿದೆ ಎಂದು ಪ್ರಧಾನಿ ಹೇಳಿದರು. ಟಿಎಂಸಿ ಎರಡು ವಿಷಯಗಳಲ್ಲಿ ಬಂಗಾಳದ ಯುವಕರನ್ನು ವಂಚಿಸಿದೆ - ಖಾಸಗಿ ವಲಯವನ್ನು ನಾಶಪಡಿಸಿದ್ದು, ಹಣಕಾಸು ಸರ್ಕಾರಿ ಹುದ್ದೆಗಳನ್ನು ಲೂಟಿ ಮಾಡಿದೆ ಎಂದು ಅವರು ಆರೋಪಿಸಿದರು.

ಟಿಎಂಸಿ ತನ್ನ ಮತ ಬ್ಯಾಂಕ್ ಅನ್ನು ಭದ್ರಪಡಿಸಿಕೊಳ್ಳಲು (3ನೇ ಪುಟಕ್ಕೆ)

ದೇವಾಂಗ ಜ್ಯೋತಿಗೆ ಭವ್ಯ ಸ್ವಾಗತ: ಬನಶಂಕರಿಯಲ್ಲಿ ಜರುಗಲಿರುವ ರಾಜ್ಯಮಟ್ಟದ ದೇವಾಂಗ ಸಮಾವೇಶ



ದಾವಣಗೆರೆ ಸುದ್ದಿ
ರಾಣೀಬೆನ್ನೂರು, 9:09: ಬೆಳಿಗ್ಗೆ ಮೈ ದೇವಾಂಗ ತತ್ವಮತ ಎಂಬ ನಾಮಾಂಕಿತದೊಂದಿಗೆ ದೇವಾಂಗ ಜ್ಯೋತಿ ಹೊತ್ತ ಹಾವನವನ್ನು ತಾಲೂಕು ದೇವಾಂಗ ಸಮಾವೇಶ ವತಿಯಿಂದ ಅದ್ವೈತಿಯಾಗಿ ಸ್ವಾಗತಿಸಲಾಯಿತು.

ನಗರದ ದೊಡ್ಡಬೆಣೆ ಶ್ರೀರಾಮಲಿಂಗೇಶ್ವರ ದೇವಸ್ಥಾನದ ಮುಂಭಾಗದಲ್ಲಿ ದೇವಾಂಗ ಜ್ಯೋತಿಗೆ ರಾಜ್ಯ ದೇವಾಂಗ ರತ್ನ ಪ್ರಶಸ್ತಿ ಪುರಸ್ಕೃತ ನಾರಾಯಣಪ್ಪ ಮಂಡಕ್ಕೆ ವಿಶೇಷ ಪೂಜೆ ಸಲ್ಲಿಸಿದರು.

ಜಿಲ್ಲಾ ದೇವಾಂಗ ಸಂಘದ ಅಧ್ಯಕ್ಷ ಬಸವರಾಜ ಮೈಲಾರ ಮಾತನಾಡಿ, ಬಾಗಲಕೋಟೆ ಜಿಲ್ಲೆ ಬಾದಾಮಿ ತಾಲೂಕಿನ ಶಕ್ತಿಯೇ ಬನಶಂಕರಿಯಲ್ಲಿ ಮೇ 09, 10 ರಂದು ಜರುಗಲಿರುವ ರಾಜ್ಯಮಟ್ಟದ ಅಖಿಲ ಭಾರತ ದೇವಾಂಗ ಜಾಗೃತಿ ಸಮಾವೇಶ ಹಾಗೂ ಶ್ರೀ ದಯಾನಂದಪುರಿ ಸ್ವಾಮೀಜಿ ಅವರ ಪಟ್ಟಾಭಿಷೇಕದ 36 ನೇ ವಾರ್ಷಿಕೋತ್ಸವ ಸಮಾರಂಭದ ಪ್ರಸಾರ ಹಿನ್ನೆಲೆಯಲ್ಲಿ ಈ ಜ್ಯೋತಿ ರಾಣೀಬೆನ್ನೂರು ತಾಲೂಕಿಗೆ ಆಯ್ಕೆ ಮಾಡಿದೆ. ಆದ್ದರಿಂದ ತಾಲೂಕಿನ ಸಮಾವೇಶ ಬಾಂಧವರು ಹೆಚ್ಚಿನ ಸಂಖ್ಯೆಯಲ್ಲಿ ಸಮಾರಂಭಕ್ಕೆ

ಆಗಮಿಸಬೇಕು ಎಂದರು.

ಇಲ್ಲಿಂದ ಆರಂಭವಾದ ಜ್ಯೋತಿ ಯಾತ್ರೆ ಸುಭಾಷ ಚೌಕ, ಬಸವೇಶ್ವರ ದೇವಸ್ಥಾನ, ತಳವಾರ ಗಲ್ಲಿ, ಎಡಿಬಿ ವೃತ್ತ, ಎಸ್.ಜಿ.ರಸ್ತೆ, ಮಾರ್ಗ ಸರ್ಕಲ್ ನಿಂದ ಕುರುಬಗೇರಿ ಪ್ರಾಚೀನ ಶ್ರೀ ಬನಶಂಕರಿ ದೇವಸ್ಥಾನಕ್ಕೆ ಬಂದು ಪೂಜೆ ಸಲ್ಲಿಸಿ, ಕುದರಿ ಗಲ್ಲಿಯ ಬನಶಂಕರಿ ದೇವಸ್ಥಾನ ಮುಕ್ತಾಯಗೊಂಡಿತು.

ಗೌರವಾಧ್ಯಕ್ಷ ಸಂಪತ್ ಮಾರನಾಳ, ತಾಲೂಕು ದೇವಾಂಗ ಸಂಘದ ಅಧ್ಯಕ್ಷ ಬಸವರಾಜ ಲಕ್ಷ್ಮೀಶ್ವರ, ಚಿಡಿಎಸ್ ಜಿಲ್ಲಾಧ್ಯಕ್ಷ ಮಂಜುನಾಥ ಗೌಡಶಿವಣ್ಣನವರ, ಕಾರ್ಯದರ್ಶಿ ಗಿರೀಶ ಗುಳೇದಗುಡ್ಡ, ಅತೀತೀಕ ದುರ್ಗದೇವಿ, ಮಂಜುನಾಥ ಕಿರೂಡಿ, ವಿಜಯಲಕ್ಷ್ಮಿ ಬೆಣೆಗೇರಿ, ಜಯಾ ಕಂಚೂರು, ತಾರದಾ ಅಸ್ತೇರಿ, ನುಮಾ ಹಳ್ಳಿ, ಗಣೇಶಪ್ಪ ಶಿರಗೂರ, ಲಕ್ಷ್ಮೀಕಾಂತ್ ಹುಲಗೂರು, ಸುರೇಶ ಮಾರನಾಳ, ಗಣೇಶ ಸಾಲಗೇರಿ, ಉಮಾ ಅಗಡಿ, ಚೇತನಾ ಗುಡ್ಡದ, ಅಶ್ವಿನಿ ಹೆದ್ದೆರಿ, ಮರಿಸ್ವಾಮಿ ಪೂಜಾರಿ, ಯಲ್ಲಪ್ಪ ಪೂಜಾರಿ, ಗಣೇಶ ಹಳ್ಳಿ, ಸಂದೀಪ ಮಂಡಕ್ಕೆ, ರಾಘವೇಂದ್ರ ಹೆದ್ದೆರಿ, ಎಮೇಹನ ಕಂಚೂರಿ, ಗುಡ್ಡದ, ನೀಲಗುಂದ, ಮಂಜುನಾಥ ಬೆಣೆಗೇರಿ ಸೇರಿದಂತೆ ಮತ್ತಿತರರು ಇದ್ದರು.

ಸಿನಿಮಾ ಸಿಂಚನ

ಡೆವಿಲ್ ಅವತಾರದಲ್ಲ A.A. ಲುಕ್ ಪೋಸ್ಟರ್ ರಿಲೀಸ್!



ಅಲ್ಲ ಅರ್ಜುನ್ ಮತ್ತು ಅಟ್ಟೇ ಸಹಯೋಗದ, ತಾತ್ಕಾಲಿಕವಾಗಿ AA22x46 ಎಂದು ಹೆಸರಿಡಲಾಗಿರುವ ಹೊಸ ಚಿತ್ರಕ್ಕೆ 'ರಾಕಾ' ಎಂದು ಹೆಸರಿಡಲಾಗಿದೆ.

ಬುಧವಾರ, ಅಲ್ಲ ಅರ್ಜುನ್ ತಮ್ಮ 44ನೇ ಹುಟ್ಟುಹಬ್ಬವನ್ನು ಆಚರಿಸಿಕೊಳ್ಳುತ್ತಿದ್ದು, ಚಿತ್ರದ ಫಸ್ಟ್-ಲುಕ್ ಪೋಸ್ಟರ್ ರಿಲೀಸ್ ಮಾಡಲಾಗಿದೆ. ಕುತೂಹಲಕಾರಿಯಾಗಿ, ಚಿತ್ರತಂಡ ಹಿಂದಿ, ಇಂಗ್ಲಿಷ್, ತಮಿಳು, ತೆಲುಗು ಮತ್ತು ಕನ್ನಡ ಸೇರಿದಂತೆ ಒಂಬತ್ತು ವಿಭಿನ್ನ ಭಾಷೆಗಳಲ್ಲಿ ಪೋಸ್ಟರ್ ಬಿಡುಗಡೆ ಮಾಡಿದೆ. ಈ ಮೂಲಕ ಪ್ಯಾನ್-ಇಂಡಿಯಾ ಚಿತ್ರ ಎಂದು ಸುಳಿವು ನೀಡಿದೆ. ಪೋಸ್ಟರ್‌ನಲ್ಲಿ ಅಲ್ಲ ಅರ್ಜುನ್ ವಿಭಿನ್ನ ಲುಕ್‌ನಲ್ಲಿ ಕಾಣಿಸಿಕೊಂಡಿದ್ದಾರೆ. 'ಮಿತಿಗಳನ್ನು ಮೀರಿದ ದೃಷ್ಟಿಕೋನಕ್ಕೆ ನಿಮ್ಮನ್ನು ಸಿದ್ಧಪಡಿಸಿಕೊಳ್ಳಿ' ಎಂದು ಶೀರ್ಷಿಕೆ ನೀಡಲಾಗಿದೆ. ಸನ್ ಪಿಕ್ಚರ್ಸ್ ನಿರ್ಮಾಣದ ಈ ಸೈನ್ ಫಿಕ್ಷನ್ ಆಕ್ಷನ್ ಚಿತ್ರವನ್ನು ಕಳೆದ ವರ್ಷ ಏಪ್ರಿಲ್‌ನಲ್ಲಿ ಅಲ್ಲ ಅರ್ಜುನ್ ಅವರ 43ನೇ ಹುಟ್ಟುಹಬ್ಬದಂದು ಅಧಿಕೃತವಾಗಿ ಘೋಷಿಸಲಾಯಿತು. ಇದು ನಟ ಮತ್ತು ನಿರ್ದೇಶಕ ಅಟ್ಟೇ ನಡುವಿನ ಮೊದಲ ಸಹಯೋಗವಾಗಿದೆ. ರಾಕಾದಲ್ಲಿ ಅಲ್ಲ ಅರ್ಜುನ್ ನಾಲ್ಕು ವಿಭಿನ್ನ ಪಾತ್ರಗಳನ್ನು ನಿರ್ವಹಿಸಲಿದ್ದಾರೆ ಎಂದು ವರದಿಯಾಗಿದೆ. ಅವರು ಅಟ್ಟ, ತಂದೆ ಮತ್ತು ಇಬ್ಬರು ಮಕ್ಕಳಾಗಿ ನಟಿಸಲಿದ್ದಾರೆ ಎಂದು ಮೂಲಗಳು ಸೂಚಿಸಿವೆ. ಕಥೆಯು ಎರಡು ಸಮಾನಾಂತರ ಸಮಯದಲ್ಲಿ ನಡೆಯುತ್ತದೆ ಎಂಬ ವದಂತಿಯೂ ಇದೆ. ಆದಾಗ್ಯೂ, ಈ ಬಗ್ಗೆ ಯಾವುದೇ ವಿವರಗಳನ್ನು ಚಿತ್ರತಂಡ ಇನ್ನೂ ಅಧಿಕೃತವಾಗಿ ದೃಢಪಡಿಸಿಲ್ಲ. ಬಾಲಿವುಡ್ ನಟ ದೀಪಿಕಾ ಪಡುಕೋಣೆ ಕೂಡ ಈ ಚಿತ್ರದಲ್ಲಿ ಪ್ರಮುಖ ಪಾತ್ರದಲ್ಲಿ ನಟಿಸುತ್ತಿದ್ದಾರೆ. ಅಲ್ಲ ಅರ್ಜುನ್ ಜೊತೆ ಇದು ಅವರ ಮೊದಲ ಚಿತ್ರವಾಗಿರಲಿದೆ. ಪಿಂಕ್‌ವಿಲ್ಡಾ ಪ್ರಕಾರ, ಅಲ್ಲ ಅರ್ಜುನ್ 'ರಾಕಾ' ಚಿತ್ರಕ್ಕಾಗಿ ಸುಮಾರು 175 ಕೋಟಿ ಗಳಿಸುವ ನಿರೀಕ್ಷೆಯಿದೆ. ಜೊತೆಗೆ ಲಾಭದಲ್ಲಿ ಶೇ 15 ರಷ್ಟು ಪಾಲನ್ನು ನೀಡುವ ಬ್ಯಾಂಡ್ ಒಪ್ಪಂದವೂ ಇದೆ. ಮತ್ತೊಂದೆಡೆ, ಅಟ್ಟೇ ಈ ಚಿತ್ರಕ್ಕೆ 100 ಕೋಟಿ ಶುಲ್ಕ ವಿದಿಸಲಿದ್ದಾರೆ ಎನ್ನಲಾಗಿದೆ. ವರದಿ ಪ್ರಕಾರ, ಚಿತ್ರದ ಒಟ್ಟಾರೆ ಬಜೆಟ್ 800 ಕೋಟಿ ಆಗಿದ್ದು, ನಿರ್ಮಾಣಕ್ಕೆ ಸುಮಾರು 200 ಕೋಟಿ ಮತ್ತು VFX ಗೆ 250 ಕೋಟಿ ನಿಗದಿಪಡಿಸಲಾಗಿದೆ.

'ಎನ್.ಹೆಚ್ 66'ನಲ್ಲ ಶೆಟ್ಟಿ, ಶೃತಿ ಹರಿಹರನ್

ರಾಯ ಫಿಲಂಸ್ ಲಾಂಛನದಲ್ಲಿ ಮಂಜುನಾಥ್ ಟಿ.ಆರ್ ನಿರ್ಮಿಸಿ, ನಿರ್ದೇಶಿಸುತ್ತಿರುವ ಹಾಗೂ ಪ್ರಮೋದ್ ಶೆಟ್ಟಿ, ಶೃತಿ ಹರಿಹರನ್, ರಾಜೇಶ್ ನಟರಂಗ ಪ್ರಮುಖಪಾತ್ರದಲ್ಲಿ ನಟಿಸುತ್ತಿರುವ ನೂತನ ಚಿತ್ರದ ಮುಹೂರ್ತ ಹಾಗೂ ಶೀರ್ಷಿಕೆ ಅನಾವರಣ ಸಮಾರಂಭ ಇತ್ತೀಚೆಗೆ ಬೆಂಗಳೂರಿನ ರಾಜರಾಜೇಶ್ವರಿ ನಗರದ ಶ್ರೀರಾಘವೇಂದ್ರ ಸ್ವಾಮಿ ಮಠದಲ್ಲಿ ನೆರವೇರಿತು. ವಿಭಿನ್ನ ಕಥಾಹಂದರ ಹೊಂದಿರುವ ಈ ಚಿತ್ರಕ್ಕೆ 'ಎನ್.ಹೆಚ್ 66' ಎಂದು ಹೆಸರಿಡಲಾಗಿದೆ. ನಟ ಉಗ್ರಂ ಮಂಜು ಸೇರಿದಂತೆ ಅನೇಕ ಗಣ್ಯರು ಹಾಗೂ ಚಿತ್ರತಂಡದ ಸದಸ್ಯರು ಮುಹೂರ್ತ ಸಮಾರಂಭದಲ್ಲಿ ಉಪಸ್ಥಿತರಿದ್ದರು. ನಂತರ ನಟ ಪ್ರಮೋದ್ ಶೆಟ್ಟಿ, 'ಮಂಜುನಾಥ್ ಅವರು ಹೇಳಿದ ಕಥೆ ಇಷ್ಟವಾಯಿತು. ಅವರ ಹೇಳಿದ ಹಾಗೆ ಇದೊಂದು ರೋಡ್ ಸ್ಟೋರಿ ಜೊತೆಗೆ ಥ್ರಿಲ್ಲರ್ ಕಥಾಹಂದರ ಹೊಂದಿರುವ ಚಿತ್ರ. ನಾನು ಕ್ಯಾಬ್ ಡ್ರೈವರ್ ಪಾತ್ರದಲ್ಲಿ ಕಾಣಿಸಿಕೊಳ್ಳುತ್ತಿದ್ದೇನೆ. ಶೃತಿ ಹರಿಹರನ್ ಹಾಗೂ ರಾಜೇಶ್ ನಟರಂಗ ಅವರ ಜೊತೆಗೆ ನಟಿಸುತ್ತಿರುವುದಕ್ಕೆ ಬಹಳ ಸಂತೋಷವಾಗಿದೆ. ರಾಯರ ಭಕ್ತರಾದ ಮಂಜುನಾಥ್ ಅವರು ತಮ್ಮ ಮೊದಲ ನಿರ್ದೇಶನದ ಚಿತ್ರವನ್ನು ರಾಯರ ಸನ್ನಿಧಿಯಲ್ಲೇ ಆರಂಭಿಸಿದ್ದಾರೆ. ರಾಯರು ಅವರಿಗೆ ಒಳ್ಳೆಯದು ಮಾಡಲಿ' ಎಂದು ಹೇಳಿದರು. 'ನಾನು ಹಿರಿಯ ನಿರ್ದೇಶಕ ಭಾಗವ ಅವರ ಬಳಿ ನಿರ್ದೇಶನ ವಿಭಾಗದಲ್ಲಿ ಕೆಲಸ ಮಾಡಿದ್ದೆ. ನಂತರ ಕಾರಣಾಂತರದಿಂದ ವಿದೇಶಕ್ಕೆ ತೆರಳಿದೆ. ಅಲ್ಲಿಯೇ ಸ್ವಿಟ್ಜರ್‌ಲೆಂಡ್, ಚಿತ್ರಕಥೆ ಬಗ್ಗೆ ವಿಶೇಷ ಅಧ್ಯಯನ ನಡೆಸಿದೆ. ಈಗ ಇಲ್ಲಿಗೆ ಬಂದು ನನ್ನ ಮೊದಲ ನಿರ್ದೇಶನದ ಚಿತ್ರವನ್ನು ಆರಂಭಿಸಿದ್ದೇನೆ. ರಾಯರ ಪರಮಭಕ್ತನಾದ ನಾನು ಅವರ ಹೆಸರಿನಲ್ಲಿಯೇ ರಾಯ ಫಿಲಂಸ್ ಎಂಬ ಸಂಸ್ಥೆಯ ಮೂಲಕ ಈ ಚಿತ್ರವನ್ನು ನಿರ್ಮಾಣ ಕೂಡ ಮಾಡುತ್ತಿದ್ದೇನೆ. 'ಎನ್.ಹೆಚ್ 66' ಹೆಸರಿಗೆ ಹೇಳುವಂತೆ ಒಂದು ರೋಡ್ ಸ್ಟೋರಿ. ಥ್ರಿಲ್ಲರ್ ಡ್ರಾಮಾ ಜಾನರ್‌ನ ಚಿತ್ರವೂ ಹೌದು. ಪ್ರಮೋದ್ ಶೆಟ್ಟಿ ಹಾಗೂ ಶೃತಿ ಹರಿಹರನ್ ಅವರಿಗೆ ಈ ಚಿತ್ರದ ಕಥೆ ಹೇಳಿದಾಗ, ಕಥೆ ಇಷ್ಟಪಟ್ಟು ಈ ಚಿತ್ರದಲ್ಲಿ ನಟಿಸಲು ಒಪ್ಪಿದರು. ರಾಜೇಶ್ ನಟರಂಗ ಅವರು ಕೂಡ ಪ್ರಮುಖಪಾತ್ರದಲ್ಲಿ ಅಭಿನಯಿಸಲಿದ್ದಾರೆ. ಇದು ಎರಡು ರಾತ್ರಿಗಳಲ್ಲಿ ಮಂಗಳೂರಿನಿಂದ ಗೋವಾಗೆ ಹೋಗುವ ಮಧ್ಯದಲ್ಲಿ ನಡೆಯುವ ಕಥೆಯಾಗಿದ್ದು, ಮೂರು ಅಥವಾ ನಾಲ್ಕು ಪಾತ್ರಗಳ ಸುತ್ತ ಕಥೆ ಸುತ್ತುತ್ತದೆ. 'ಎನ್.ಹೆಚ್ 66' ಚಿತ್ರಕ್ಕೆ 'ಒನ್ ಹೈವೆ. ಮೆನಿ ಸೀಕ್ರೆಟ್ಸ್' ಎಂಬ ಅಡಿಬರಹವಿದೆ.



ನಟ ಶಿವರಾಜ್ ಕುಮಾರ್ ಮದುವೆ ಆಗುವ ಆಸೆ...

ಇಂದಿನ ಸೋಷಿಯಲ್ ಮೀಡಿಯಾ, ಡಿಜಿಟಲ್ ಮೀಡಿಯಾ ಯುಗದಲ್ಲಿ ಗಾಸಿಪ್ ಗಳು, ವದಂತಿಗಳು ಬಹಳ ಬೇಗನೆ ಹರಡುತ್ತವೆ. ಸೆಲೆಬ್ರಿಟಿಗಳ ಜೀವನ ಬಗ್ಗೆಯಂತೂ ಕೇಳುವುದೇ ಬೇಡ. ಇಲ್ಲಸಲ್ಲದ ಸುದ್ದಿಗಳು ಹರಡುತ್ತವೆ.

ಸ್ಕಾಂಡಲ್ ವುಡ್ ನ ಜನಪ್ರಿಯ ಜೋಡಿ ಡಾ. ಶಿವರಾಜ್‌ಕುಮಾರ್ ಮತ್ತು ಡಾ.ಸುಧಾರಾಣಿ ಅನಂದ್ ಚಿತ್ರದ ಮೂಲಕ ಜೊತೆಯಾಗಿ ಅದು ಸೂಪರ್ ಹಿಟ್ ಆಗಿ ನಂತರ ಅನಂದ್ ಜ್ಯೋತಿ ಮನ ಮಚ್ಚಿದ ಹುಡುಗಿ, ರಣರಂಗ, ಸಂಯುಕ್ತಾ ಹೀಗೆ ಸಾಲು ಸಾಲು ಸಿನಿಮಾಗಳಲ್ಲಿ ಅಭಿನಯಿಸಿದರು, ಯಶಸ್ವಿ ಕೂಡ ಆಯ್ಕೆ. ಚಂದನವನದ ಬೆಸ್ಟ್ ಜೋಡಿ ಎನಿಸಿಕೊಂಡರು.

ಇಬ್ಬರ ನಡುವೆ ಉತ್ತಮ ಸ್ನೇಹಬಾಂಧವ್ಯ ಕೂಡ ಇದೆ. ಹೀಗಿರುವಾಗ ಸೋಷಿಯಲ್ ಮೀಡಿಯಾದಲ್ಲಿ ಶಿವರಾಜ್‌ನನ್ನು ಮದುವೆಯಾಗಬೇಕೆಂದು ಆಸೆ ಪಟ್ಟಿದ್ದರು ಸುಧಾರಾಣಿ ಎಂಬ ಶೀರ್ಷಿಕೆಯಡಿ ಕಪೋಲಕಲ್ಪಿತ ಪೋಸ್ಟ್‌ವೊಂದನ್ನು ಹಂಚಿಕೊಂಡಿದ್ದರು. ಅನಂದ್ ಸಿನಿಮಾ ಚಿತ್ರೀಕರಣದ ಸಮಯದಲ್ಲಿ ನಟ ಸುಧಾರಾಣಿ ಅವರಿಗೆ ಶಿವರಾಜ್ ಕುಮಾರ್ ಕಂಡರೆ ಭಯವಿತ್ತು. ನಂತರ ಅವರ ಮೇಲೆ ಪ್ರೀತಿ ಹುಟ್ಟಿತು, ಮದುವೆಯಾಗುವ ಆಸೆಯೂ ಇತ್ತು.

ಆದರೆ ಡಾ. ರಾಜ್‌ಕುಮಾರ್ ಅವರ ಮಗ ಎಂಬ ಕಾರಣದಿಂದ ಅವರು ಇದನ್ನು ಯಾರಿಗೂ ಹೇಳದೆ ಸುಮ್ಮನಾಗಿದ್ದರು. ಈ ವಿಷಯವನ್ನು ಅವರು ಇತ್ತೀಚಿನ ಸಂದರ್ಶನವೊಂದರಲ್ಲಿ ಬಹಿರಂಗಪಡಿಸಿದ್ದಾರೆ ಎಂದು ಕೂಡ ಉಲ್ಲೇಖ ಮಾಡಲಾಗಿದೆ. ಆದರೆ ಸುಧಾರಾಣಿ ಯಾವ ಸಂದರ್ಶನದಲ್ಲಿಯೂ ಈ ಮಾತನ್ನು ಹೇಳಿಲ್ಲ.

ಪೇಜ್ ವ್ಯೂವ್ ಗೋಸ್ಟರ್ ಕ್ಲಿಯೊಬ್ಬ ಮಾಡಿದ ಈ ಅಸಹಕರ

ಗಾಸಿಪ್‌ಗೆ ತಮ್ಮದೇ ಸ್ಟೈಲ್‌ನಲ್ಲಿ ಉತ್ತರ ಕೊಟ್ಟ ಸುಧಾರಾಣಿ

ಅಪಪ್ರಚಾರವನ್ನು ಕಂಡು ಸದ್ಯ ಸುಧಾರಾಣಿ ಸಿಡಿದೆದ್ದಿದ್ದು, ಸ್ವಲ್ಪನಾದ್ದೂ ನೈತಿಕತೆ ಇರಲಿ. ಕೇವಲ ವ್ಯೂವ್‌ಗಾಗಿ ಈ ರೀತಿಯ ಸುಳ್ಳು ಸುದ್ದಿಗಳನ್ನು ಹಬ್ಬಿಸೋದು ನಿಜಕ್ಕೂ ಬೇಸರದ ಸಂಗತಿ. ಇನ್ನಾದ್ದೂ ತಿದ್ದುಕೊಳ್ಳಿ - ಕಷ್ಟಪಟ್ಟು ಕೆಲಸ ಮಾಡಿ, ಪ್ರಾಮಾಣಿಕವಾಗಿರಿ ಮತ್ತು ಸರಿಯಾದ ದಾರಿಯಲ್ಲಿ ಯಶಸ್ಸು ಗಳಿಸಿ ಎಂದು ಬರೆದುಕೊಂಡಿದ್ದಾರೆ. ವಿಡಿಯೋ ಮಾಡಿ ತಮ್ಮ ಸೋಷಿಯಲ್ ಮೀಡಿಯಾದಲ್ಲಿ ಹಂಚಿಕೊಂಡು ಕೇಸ್ ದಾಖಲಿಸುವ ಎಚ್ಚರಿಕೆಯನ್ನೂ ಕೂಡ ನೀಡಿರುವ ಸುಧಾರಾಣಿ ಆಯ್ಕೊಂಡು ತಿನ್ನೋರೆಲ್ಲ ಕಂಟಿಂಟ್ ಕ್ರೀಯೇಟರ್ಸ್ ಆದರೆ ಹೀಗೆ ಆಗೋದು ಎಂದು ಹೇಳಿದ್ದಾರೆ.



ಹಾಡಿನೊಂದಿಗೆ ಚಿತ್ರೀಕರಣ ಮುಗಿಸಿದ 'ಶಿಲ್ಪಾ ಶ್ರೀನಿವಾಸ್'

ಸ್ನೇಹಾಲಯಂ ಕ್ರಿಯೇಷನ್ಸ್ ಬ್ಯಾನರ್ ಅಡಿ ನಿರ್ಮಾಣವಾಗುತ್ತಿರುವ, ರಾಜೇಶ್ ಕೃಷ್ಣ ಅವರ ನಿರ್ದೇಶನದ 'ಶಿಲ್ಪಾ ಶ್ರೀನಿವಾಸ್' ಚಿತ್ರದ ಚಿತ್ರೀಕರಣ ಮುಗಿದಿದ್ದು, ಕುಂಟಕಾಯ ಒಡೆಯಲಾಗಿದೆ. ಬಂಗಾರಪೇಟೆ ತಾಲೂಕಿನ ಶ್ರೀ ಶಿವಶೈಲೇಶ್ವರ ದೇವಾಲಯದಲ್ಲ ಫ್ಯಾಮಿಲಿ ಸ್ಟಾರ್ ಅಭಿಜಿತ್ ಅಭಿನಯದ 'ದೇವರು ಸೃಷ್ಟಿಸೋ ಸಿನಿಮಾದಲ್ಲ ನಾವೆಲ್ಲಾ ಪಾತ್ರದಾರಿಗಳು ...' ಎಂಬ ಹಾಡಿನ ಚಿತ್ರೀಕರಣದೊಂದಿಗೆ ಕುಂಟಕಾಯ ಒಡೆಯಲಾಯಿತು.

ಹಾರ್, ಸನ್‌ಸ್ಟಾರ್, ಥ್ರಿಲ್ಲರ್ ಜಾನರ್ ಕಥಾಹಂದರ ಒಲಗೊಂಡ 'ಶಿಲ್ಪಾ ಶ್ರೀನಿವಾಸ್' ಚಿತ್ರದಲ್ಲ ಅಭಿಜಿತ್, ಶಿಲ್ಪಾ ಶ್ರೀನಿವಾಸ್, ಶೋಭಿರಾಜ್, ನಾಗೇಂದ್ರ ಅರಸ್, ಕಿಶೋರ್ ಕಾಕರಗೋಡು, ಸ್ವಾತಿ ಲಂಗರಾಜ್, ಕ್ರಿಯಾ, ಪಂಜಾಕ್ಲರಯ್ಯ, ಮರಿನ್ಯಾಜ್, ಅಮೃತ ಕಾಶಿ, ಶಂಖನಾಥ ಅಂಜನಪ್ಪ, ಮಾಸ್ತರ್ ವೀರ ಧನುಷ್, ಅನ್ವನೂಪ್, ನಂದಿನಿ ಕಮ್ಯುಯಿ, ಧನ್ಯ ಭೂಮಿಕಾಶ್ರೀ, ಶೇಖ ಶಾರಿಕಾ ಕಾರ್ತೀಕ್ ಮೊದಲಾದವರು ನಟಿಸಿದ್ದಾರೆ.

'ಶಿಲ್ಪಾ ಶ್ರೀನಿವಾಸ್' ಚಿತ್ರಕ್ಕೆ ರಾಜೇಶ್ ಕೃಷ್ಣ ಕಥೆ, ಚಿತ್ರಕಥೆ, ಸಂಭಾಷಣೆ ಐರನು ನಿರ್ದೇಶನ ಮಾಡುವುದರ ಜೊತೆಗೆ ಸಾಹಸ ಮತ್ತು ನೃತ್ಯ ನಿರ್ದೇಶನದ ಜವಾಬ್ದಾರಿಯನ್ನೂ ಸಹ ನಿಭಾಯಿಸಿದ್ದಾರೆ. ಪ್ರಮೋದ್ ಅವರ ಛಾಯಾಗ್ರಹಣ, ಡಿ. ಮಲ್ಲಿ ಅವರ ಸಂಕಲನ, ಅನಿರುದ್ಧ ಶಾಸ್ತ್ರಿ ಅವರ ಸಂಗೀತ, ಪ್ರವಾಸ್ ಭಟ್ ನಾಟ್ಯ, ಪ್ರವೀಣ್ ಭದ್ರಾವತಿ ಹಾಗೂ ಮಲ್ಲಿ ಕೆ. ವರ್ಧನ್‌ರ ಸಹ ನಿರ್ದೇಶನ ಇರುವ 'ಶಿಲ್ಪಾ ಶ್ರೀನಿವಾಸ್' ಚಿತ್ರದ ಪೋಸ್ಟರ್ ಪ್ರೊಡಕ್ಷನ್ ಕೆಲಸಗಳು ನಡೆಯುತ್ತಿದ್ದು ಮೇ ತಿಂಗಳ ಮೊದಲ ವಾರ ಚಿತ್ರವನ್ನು ತೆರೆಗೆ ತರಲು ಚಿತ್ರತಂಡ ಯೋಜನೆ ರೂಪಿಸಿದೆ.



'ಪಳ್ಳಿಚಟ್ಟಂಬಿ'ಗೆ ಸಾಥ್ ನೀಡಿದ ಹೊಂಬಾಳೆ ಫಿಲಂಸ್

ಮಲಯಾಳಂ ನಟ ಟೊವಿನೋ ಥಾಮಸ್ ಹಾಗೂ ಕನ್ನಡದ ಮೂಲಕ ಚಿತ್ರರಂಗಕ್ಕೆ ಕಾಲಿಟ್ಟ ಕಯಾದು ಲೋಹರ್ ಅಭಿನಯದ 'ಪಳ್ಳಿಚಟ್ಟಂಬಿ' ಸಿನಿಮಾ ಇದೇ ಏಪ್ರಿಲ್ 15ರಂದು ತೆರೆಗೆ ಬರುತ್ತಿದೆ. ಮಲಯಾಳಂ ಜೊತೆಗೆ ಕನ್ನಡದಲ್ಲೂ ಈ ಸಿನಿಮಾ ತೆರೆಗೆ ಬರುತ್ತಿರುವುದು ವಿಶೇಷ. ಈ ಚಿತ್ರವನ್ನು ಕರ್ನಾಟಕದಲ್ಲಿ ಹೊಂಬಾಳೆ ಫಿಲಂಸ್ ಆದ್ಯಾರಿಯಾಗಿ ತೆರೆಗೆ ತರುತ್ತಿದೆ. 'ಪಳ್ಳಿ ಚಟ್ಟಂಬಿ' ಚಿತ್ರವನ್ನು ವರ್ಲ್ಡ್ ವೈಡ್ ಫಿಲಂಸ್, ಸಿ ಕ್ಯಾಬ್ ಬ್ಯೋಸ್ ಎಂಟರ್‌ಟೇನ್‌ಮೆಂಟ್ ಆಡಿಯಲ್ಲಿ ನೌಫಲ, ಬ್ರಿಜೇಶ್, ಚಾಣುಕ್ಯ ಚೈತನ್ಯ, ಚರಣ್ ನಿರ್ಮಾಣ ಮಾಡಿದ್ದಾರೆ. ಡಿಜೋ ಜೊಸೆ ಅಂಟೋನಿ ನಿರ್ದೇಶಿಸಿದ್ದಾರೆ.

ಇತ್ತೀಚೆಗೆ ಸಿನಿಮಾ ಪ್ರಚಾರಕ್ಕಾಗಿ ಚಿತ್ರತಂಡ ಬೆಂಗಳೂರಿಗೆ ಆಗಮಿಸಿತ್ತು. ಈ ಸಂದರ್ಭದಲ್ಲಿ ಮಾತನಾಡಿ ನಾಯಕ ಟೊವಿನೋ ಥಾಮಸ್, 'ನನ್ನ ಸಿನಿಮಾಗಳು ಕರ್ನಾಟಕದಲ್ಲೂ ರಿಲೀಸ್ ಆಗಿ ಮೆಚ್ಚುಗೆ ಪಡೆದಿವೆ. ನೀವು ನನ್ನ ಸಿನಿಮಾಗಳಿಗೆ ಸಾಕಷ್ಟು ಪ್ರೀತಿ ತೋರಿಸಿದ್ದೀರಿ. ಕರ್ನಾಟಕ ನನಗೆ ಹೊಸದಲ್ಲ. ಬಾಲ್ಯದಿಂದಲೂ ನಾನು ಇಲ್ಲಿ ಬರುತ್ತಿದ್ದೇನೆ. ನಮ್ಮ ಶಾಲಾ ದಿನಗಳಲ್ಲಿ ಪ್ರವಾಸಕ್ಕೆಂದು ಬೆಂಗಳೂರು ಹಾಗೂ ಮೈಸೂರಿಗೆ ಕರೆದುಕೊಂಡು ಬರುತ್ತಿದ್ದರು. ನನ್ನ ಗೆಳೆಯರು ಇಲ್ಲಿ ಓದಿದ್ದಾರೆ. ಆಗ ಬಂದು ನಾನು ಇಲ್ಲಿ ಉಳಿದುಕೊಳ್ಳುತ್ತಿದ್ದೆ. 'ಡಿಯರ್ ಫ್ರೆಂಡ್' ಸಿನಿಮಾದ ಶೂಟ್ ಇಲ್ಲೇ ನಡೆದಿತ್ತು. ಆಗ ಒಂದು ತಿಂಗಳು ಬೆಂಗಳೂರಿನಲ್ಲೇ ಉಳಿದುಕೊಂಡಿದ್ದೆ. ಆಗ ಇಲ್ಲಿನ ಫುಡ್ ಅನ್ನು ಎಂಜಾಯ್ ಮಾಡಿದೆ. 'ಪಳ್ಳಿ ಚಟ್ಟಂಬಿ'ಗೂ ನಿಮ್ಮಲ್ಲರ ಪ್ರೀತಿ ಕೊಡಿ' ಎಂದರು. ನಂತರ ನಿರ್ದೇಶಕ ಡಿಜೋ ಜೊಸೆ ಅಂಟೋನಿ ಮಾತನಾಡಿ, 'ಈ ಸಿನಿಮಾ ಆರಂಭಿಸಿದ್ದು ಸಾಕಷ್ಟು ಹಿಂದೆಯೇ. ಚಿತ್ರದ ಶೂಟಿಂಗ್ ಹಿಂದಿನ ವರ್ಷ ನಡೆಯಿತು. ನಿಮಗೆ ಸಿನಿಮಾ ಇಷ್ಟ ಆಗುತ್ತದೆ ಎಂಬುದು ನನ್ನ ಭಾವನೆ. ನಾವು (ಕರ್ನಾಟಕ-ಕೇರಳ) ಕೇವಲ ನೆರೆಹೊರೆಯವರಲ್ಲ, ನಾವು ರಕ್ತ ಸಂಬಂಧಿಗಳು. ದಕ್ಷಿಣದ ಎಲ್ಲಾ ಭಾಷೆಗಳ ಮಧ್ಯೆ ಸಾಮ್ಯತೆ ಇದೆ. ಈ ಸಿನಿಮಾದಲ್ಲಿ ಕರ್ನಾಟಕದ ಕಲೆ ಯಕ್ಷಗಾನದ ಬಳಕೆ ಕೂಡ ಆಗಿದೆ ಎಂಬುದು ವಿಶೇಷ. ಹೀಗಾಗಿ, ಕನ್ನಡದ ಸಂಭಾಷಣೆ ಕೂಡ ಸಿನಿಮಾದಲ್ಲಿ ಬರುತ್ತದೆ' ಎಂದು ಮಾಹಿತಿ ಹಂಚಿಕೊಂಡರು.

'ಜನ ಗಣ ಮನ' ರೀತಿಯ ಸಿನಿಮಾಗಳನ್ನು ನೀಡಿದವರು ನಿರ್ದೇಶಕ ಡಿಜೋ ಜೊಸೆ ಅಂಟೋನಿ. ಈಗ ಒಂದು ಹಳ್ಳಿಯ ಕಥೆಯನ್ನು ಹಿಡಿದು ಬಂದಿದ್ದಾರೆ. 'ಪಳ್ಳಿಚಟ್ಟಂಬಿ ಪಾತ್ರದಲ್ಲಿ ನನ್ನ ಗೆಳೆಯ ಟೊವಿನೋ ನಟಿಸಿದ್ದಾರೆ. ರೆಬೇಕಾ ಪಾತ್ರದಲ್ಲಿ ಕಯಾದು ಅಭಿನಯಿಸಿದ್ದಾರೆ. 2018ರಲ್ಲಿ ನನ್ನ ಮೊದಲ ಸಿನಿಮಾ ಮಾಡಿದೆ. ಆ ಬಳಿಕ ಈ ಸಿನಿಮಾ ಕೆಲಸ ಆರಂಭಿಸಿದೆ. ಕಥೆ ಕೇಳುತ್ತಿದ್ದಂತೆ ಟೊವಿನೋಗೆ ಕರೆ ಮಾಡಿದೆ. ಅವರು ಮಾಡೋಣ ಎಂದರು. 2026ರ ಏಪ್ರಿಲ್ 15 ರಂದು ಸಿನಿಮಾ ತೆರೆಗೆ ಬರುತ್ತಿದೆ. 1950ರ ಕಾಲಘಟ್ಟದ ಕಥೆ ಸಿನಿಮಾದಲ್ಲಿದೆ. ಇದು ಹಳ್ಳಿಯಲ್ಲಿ ನಡೆಯುವ ಕಥೆ' ಎನ್ನುವವರು ನಿರ್ದೇಶಕರು. ಕನ್ನಡದಲ್ಲಿ 'ಮುಗಿಲೆ ಪೇಟೆ' ಸಿನಿಮಾ ಮಾಡಿದ್ದ ಕಯಾದು ಲೋಹರ್, ಈಗ 'ಪಳ್ಳಿ ಚಟ್ಟಂಬಿ'ಗೆ ನಾಯಕ.

ಲೆಬನಾನ್ ಮೇಲೆ ಇಸ್ರೇಲ್ ದಾಳಿ;...

(1ನೇ ಪುಟದಿಂದ) ಅವರ ನಿಜ ಸಹವರ್ತಿ ಮತ್ತು ವೈಯಕ್ತಿಕ ಸಲಹೆಗಾರರಾಗಿದ್ದ ಅವರ ಕಚೇರಿ ಮತ್ತು ಅವರ ಭದ್ರತೆಯನ್ನು ನಿರ್ವಹಿಸುವಲ್ಲಿ ಪ್ರಮುಖ ಪಾತ್ರ ವಹಿಸಿದ್ದ ಎಂದು ಹೇಳಲಾಗಿದೆ.

ಏತನ್ಮಧ್ಯೆ, ಹೆಜ್ಬೊಲ್ಲಾ ಸಂಘಟನೆ ತನ್ನ ಸಾವಿರಾರು ಶಸ್ತ್ರಾಸ್ತ್ರಗಳು, ರಾಕೆಟ್‌ಗಳು ಮತ್ತು ಲಾಂಚರ್‌ಗಳನ್ನು ದಕ್ಷಿಣ ಲೆಬನಾನ್‌ಗೆ ವರ್ಗಾಯಿಸಲು ಬಳಸುತ್ತಿದ್ದ ಎರಡು "ಕೇಂದ್ರ" ಲೆಬನಾನ್ ನದಿ ದಾಟುವಿಕೆಗಳನ್ನು ರಾತ್ರಿಯಿಂದ ಇಸ್ರೇಲ್ ಸೇನೆ ಹೊಡೆದಿದೆ ಎಂದು ಐಡಿಎಫ್ ಹೇಳಿದೆ. ಹೆಜ್ಬೊಲ್ಲಾ ರಾತ್ರಿಯಿಂದ ಇಸ್ರೇಲ್ ಸೇನೆ ಹೊಡೆದಿದೆ ಎಂದು ಐಡಿಎಫ್ ಹೇಳಿದೆ. ಹೆಜ್ಬೊಲ್ಲಾ ಪ್ರಧಾನ ಕಚೇರಿಗಳನ್ನು ಹೊಡೆದುರುಳಿಸಲಾಗಿದೆ ಎಂದು ಇಸ್ರೇಲ್ ಮಿಲಿಟರಿ ಹೇಳಿಕೊಂಡಿದೆ.

ಕಥೆ-ಕವನ, ಋಷಿಗಳು, ಮಕ್ಕಳು ಐಡಿಸಿಡ ಚಿತ್ರಗಳನ್ನು ಪ್ರಕಟಿಸುವ ವಿಭಾಗ 9740137083

ದಿನಕ್ಕೊಂದು ಋಷಿಗಳು
ಅಹಂಕಾರ :-
ಮಾತುಗಳು ನೋಯಿಸೋದು ಹೊಸದೇನಲ್ಲ ಅರಿಯದೆ ನಿಂದಿಸೋದು ಬೆಸೆದಂತಲ್ಲ ಅಧಿಕಾರ, ಅಟ್ಟಹಾಸ, ಸ್ವಾಭಿಮಾನವಲ್ಲ ತಿಳುವಳಿಕೆ ತೋರೋದು ಪ್ರೌಢಿಯಲ್ಲ ||
- ಲಿಂಗೇಶ್ ಹೆಚ್ ಬಿದರಕುಂದಿ

ದಿನಕ್ಕೊಂದು ನುಡಿ ಮತ್ತು
ಬೆಚ್ಚಿರ ನಾಡುಗಳು ಮಾಡುವ ಸದ್ದು ನೋಟುಗಳು ಮಾಡುವುದಿಲ್ಲ ಹಾಗೆಯೇ ಬೆಚ್ಚಿರ ವ್ಯಕ್ತಿಗಳು ನಿಡುವ ಗುದ್ದು ಜ್ಞಾನಿಗಳಿಗೆ ಲೆಕ್ಕಕ್ಕಿರುವುದಿಲ್ಲ.
- ಮಂಜುಳಾ ಪ್ರಸಾದ್ ದಾವಣಗೆರೆ

ನಗರವಾಣಿ
ಏಪ್ರಿಲ್ 10, 2026
ಶುಕ್ರವಾರ, ಪುಟ-3
ಪತ್ರಿಕೆಗಳಿಗೆ ಮತ್ತು ಚಾಹೀರಾತಿಗಾಗಿ ಸಂಪರ್ಕಿಸಿ 08192-254186

ಜಗಳೂರು: ದಾರಿದೀಪ ಸೇವಾ ಟ್ರಸ್ಟ್ ವತಿಯಿಂದ ಅಲೆಮಾರಿ ಸಮುದಾಯಕ್ಕೆ ಅನ್ನಸಂತರ್ಪಣೆ



ದಾ.ನಗರವಾಣಿ ಸುದ್ದಿ ಜಗಳೂರು, ಏ.9: ಪಟ್ಟಣದ ಅಶ್ವತ್ಥ ರೆಡ್ಡಿ ನಗರದ ಬಳಿಯ ಅಲೆಮಾರಿ ಸಮುದಾಯದ ಕುಟುಂಬಗಳಿಗೆ ದಾರಿದೀಪ ಸೇವಾ ಟ್ರಸ್ಟ್ ವತಿಯಿಂದ ಅನ್ನಸಂತರ್ಪಣೆ ನಡೆಸಲಾಯಿತು. ದಾರಿದೀಪ ಸೇವಾ ಟ್ರಸ್ಟ್ ನ ಸಂಸ್ಥಾಪಕ ಅಧ್ಯಕ್ಷೆ ಸುಜಾತಮ್ಮ ರಾಜು ಮಾತನಾಡಿ, ಹಣವಂತರು, ಟ್ರಸ್ಟಿಗಳು ತಮ್ಮ ಹುಟ್ಟುಹಬ್ಬಗಳನ್ನು ಆಡಂಬರವಾಗಿ ಆಚರಿಸಿ ದುಂದುವೆಚ್ಚಗೈಯದೆ, ಬಡ ನಿರ್ಗತಿಕ, ಅನಾಥ ಮಕ್ಕಳ ಕಲ್ಯಾಣಕ್ಕೆ, ಹಸಿವು ನೀಗಿಸಲು ವಿನಿಯೋಗ ಮಾಡಿದರೆ ಮನುಷ್ಯನ ಜೀವನ ಸಾರ್ಥಕ ಹಾಗೂ ನೆಮ್ಮದಿ ಆತ್ಮತ್ವವನ್ನು ಲಭಿಸುತ್ತದೆ ಎಂದರು. ಸಮಾಜದಲ್ಲಿ ಸಾಕಷ್ಟು ಸಂಕಷ್ಟದಿಂದ ಒಪ್ಪತ್ತಿನ ಗಂಜಿಗೂ ಪರಲಾಡುವ ನಿರ್ಲಕ್ಷಿತ ಸಮುದಾಯಗಳನ್ನು ಪರಿಗಣಿಸಿ ನೆರವಾಗಬೇಕೆಂದು, ಸಮಾಜ ಮುಖ

ಟ್ರಸ್ಟಿಗಳು ಕೇವಲ ಪ್ರಜಾರಕ್ಕೆ ಸೀಮಿತವಾಗದೆ ಸಮಾಜ ಮುಖಿಯಾಗಿ ಕೆಲಸ ಮಾಡಬೇಕು. ಪ್ರತಿಯೊಬ್ಬರೂ ಸಾಮಾಜಿಕ ಹೊಣೆಗಾರಿಕೆ ಮೈಗೂಡಿಸಿಕೊಳ್ಳಬೇಕೆಂದು ಅಲೆಮಾರಿ ಸಮುದಾಯದ ಬಡ ಮಕ್ಕಳಿಗೆ ಒಪ್ಪತ್ತಿನ ಹಸಿವು ನೀಗಿಸಿದ ನಾನು ಇಂದಿನ ನನ್ನ ಹುಟ್ಟುಹಬ್ಬಕ್ಕೆ ಅರ್ಥ ಸಿದ್ಧವಾಗಿದೆ ಎಂದು ಅಭಿಪ್ರಾಯ ವ್ಯಕ್ತಪಡಿಸಿದರು. ಈ ಸಂದರ್ಭದಲ್ಲಿ ದಾರಿದೀಪ ಸೇವಾ ಟ್ರಸ್ಟ್ ನ ನಿರ್ದೇಶಕರು ಬುಲೇನಹಳ್ಳಿ ರಾಜು, ಮುಖಂಡರಾದ ವಕೀಲ ಆರ್.ಓಬಳೇಶ್, ತಮಲೇಹಳ್ಳಿ ಮಾರುತಿ, ಗೌರಿಪುರ ಸತ್ಯಮೂರ್ತಿ, ವೈ.ಬಿ. ಉಮಾದೇವಿ, ನೇತ್ರಾಪತಿ, ಗಾಯತ್ರಿ, ಪತ್ರಕರ್ತರಾದ ಮಹಾಂತೇಶ್ ಬ್ರಹ್ಮ, ಧನ್ಯಕುಮಾರ್ ಎಚ್.ಎಂ.ಹೊಳೆ, ಸಿದ್ದಮನಹಳ್ಳಿ ಬಸವರಾಜ್, ಮಾದಿಹಳ್ಳಿ ಮಂಜಪ್ಪ ಸೇರಿದಂತೆ ಇತರರು ಇದ್ದರು.

ಭಲವಾದಿ ಮಹಾಸಭಾದ ಅಧ್ಯಕ್ಷರಾಗಿ ಬಸವರಾಜ, ಪ್ರ. ಕಾರ್ಯದರ್ಶಿಯಾಗಿ ಪ್ರಭಾಕರ್ ಆಯ್ಕೆ



ದಾ ನಗರವಾಣಿ ಸುದ್ದಿ ಹರಪನಹಳ್ಳಿ: ಭಲವಾದಿ ಮಹಾಸಭಾದ ನೂತನ ತಾಲೂಕು ಅಧ್ಯಕ್ಷರಾಗಿ ಬಾಗಳ ಗ್ರಾಮದ ಸಿ.ಬಸವರಾಜ, ಪ್ರಧಾನ ಕಾರ್ಯದರ್ಶಿಯಾಗಿ ಅಲಮರಸಿಕೇರಿ ಗ್ರಾಮದ ಪ್ರಭಾಕರ್ ಅವರೊಡನೆ ಆಯ್ಕೆಯಾಗಿದ್ದಾರೆ. ಪಟ್ಟಣದ ಪ್ರವಾಸಿ ಮಂದಿರದಲ್ಲಿ ವಿಜಯನಗರ ಜಿಲ್ಲಾ ಭಲವಾದಿ ಮಹಾಸಭಾದ ಸಮನ್ವಯ ಸಮಿತಿ ಅಧ್ಯಕ್ಷರಾದ ಗುಂಡಗತ್ತಿ ಕೊಟ್ಟಪ್ಪ, ಜಿಲ್ಲಾಧ್ಯಕ್ಷ ಸೋಮಶೇಖರ್ ಬಣ್ಣದಮನೆ ಅವರ ನೇತೃತ್ವದಲ್ಲಿ ನಡೆದ ಸಭೆಯಲ್ಲಿ ನೂತನ ಪದಾಧಿಕಾರಿಗಳನ್ನು ಆಯ್ಕೆ ಮಾಡಲಾಯಿತು.

ಮಹಾಸಭಾದ ಮಹಿಳಾ ಘಟಕದ ತಾಲೂಕು ಅಧ್ಯಕ್ಷಿಯಾಗಿ ಸಿ.ಸುಧಾ ಮತ್ತು ವಿವಿಧ ಗ್ರಾಮ ಘಟಕಗಳ ಅಧ್ಯಕ್ಷ ಪದಾಧಿಕಾರಿಗಳನ್ನು ಆಯ್ಕೆ ಮಾಡಲಾಯಿತು. ಈ ಸಂದರ್ಭದಲ್ಲಿ ಜಿಲ್ಲಾ ಭಲವಾದಿ ಮಹಾಸಭಾದ ಮುಖಂಡರಗಳಾದ ಸಣ್ಣವೀರಪ್ಪ, ಮರಿಸ್ವಾಮಿ, ರಾಮಚಂದ್ರಬಾಬು, ಬ್ಯಾಂಕ್ ವೀರಣ್ಣ, ಸಿ.ಪುರಂದರಮ, ಸಿ.ಬಸವರಾಜ, ಮಂಜು, ಕಾಳಿ ಬಸವರಾಜ, ಮಾಲ್ವಿ ಪ್ರಕಾಶ್, ಅರ್ಜುನ್ ಪರಸಪ್ಪ, ಅಜ್ಜಯ್ಯ, ಸಹದೇವಪ್ಪ ಸೇರಿದಂತೆ ನೂತನ ಗ್ರಾಮ ಘಟಕದ ಅಧ್ಯಕ್ಷ ಪದಾಧಿಕಾರಿಗಳು ಉಪಸ್ಥಿತರಿದ್ದರು.

ಮಿಸೈಲ್ ಹಾರಿಸಿದ ಉತ್ತರ...

(4ನೇ ಪುಟದಿಂದ) ದಕ್ಷಿಣ ಕೊರಿಯಾ ಬದಲಿಗೆ ಜಪಾನ್ ಎಚ್ಚರಿಸಿದೆ. ಜಪಾನ್ ಪ್ರಧಾನಿ ಸನೇ ತಕ್ಶಿ ಅವರ ಕಚೇರಿ-ರಿಯೂ ಈ ಬೆಳವಣಿಗೆಯ ಬಗ್ಗೆ ಘಿ ನಲ್ಲಿ ಪೋಸ್ಟ್ ಮಾಡಿದೆ. "ಉತ್ತರ ಕೊರಿಯಾ ಶಂಕಿತ ಬ್ಯಾಲಿಸ್ಟಿಕ್ ಕ್ಷಿಪಣಿಯನ್ನು ಉಡಾಯಿಸಿದೆ. ಹೆಚ್ಚಿನ ನವೀಕರಣಗಳು ಅನುಸರಿಸಬೇಕು" ಎಂದು ತಕ್ಶಿ ಅವರ ಕಚೇರಿ ಘಿ ಪೋಸ್ಟ್‌ನಲ್ಲಿ ತಿಳಿಸಿದೆ. ಅಮೆರಿಕ-ದಕ್ಷಿಣ ಕೊರಿಯಾದಿಂದ ಪರಿಸ್ಥಿತಿ ಅವಲೋಕನ: ಇನ್ನು ದಕ್ಷಿಣ ಕೊರಿಯಾ ಮತ್ತು ಯುಎಸ್ ಅಧಿಕಾರಿಗಳು ಉತ್ತರಕೊರಿಯಾದ ಈ ಕ್ಷಿಪಣಿ ಪ್ರಯೋಗವನ್ನು ವಿವರವಾದ ವಿಶ್ಲೇಷಣೆ ನಡೆಸುತ್ತಿದ್ದಾರೆ ಎನ್ನಲಾಗಿದೆ.ಮಂಗಳವಾರ ಪ್ಯೋಂಗ್ಯಾಂಗ್ ಬಳಿಯಿಂದ ಶಂಕಿತ ಬ್ಯಾಲಿಸ್ಟಿಕ್ ಕ್ಷಿಪಣಿಯ ಉಡಾವಣೆಯನ್ನು ಪತ್ತೆಹಚ್ಚಲಾಗಿದೆ ಎಂದು ದಕ್ಷಿಣ ಕೊರಿಯಾದ ಮಿಲಿಟರಿ ಹೇಳಿದೆ. ತುರ್ತು ಭದ್ರತಾ ಸಭೆ ದಕ್ಷಿಣ ಕೊರಿಯಾದ ಅಧ್ಯಕ್ಷಿಯ ಬ್ಲೂ ಹೌಸ್ ಬುಧವಾರ ತುರ್ತು ರಾಷ್ಟ್ರೀಯ ಭದ್ರತಾ ಮಂಡಳಿ ಸಭೆಯನ್ನು ಕರೆದಿದ್ದು, ಹಿಂದಿನ ಉಡಾವಣೆಗಳು ಯುಎಸ್ ಭದ್ರತಾ ಮಂಡಳಿಯ

ನಿರ್ಣಯಗಳನ್ನು ಉಲ್ಲಂಘಿಸುವ ಪ್ರಚೋದನೆ ಎಂದು ಕರೆದಿದೆ. ಮಾತ್ರವಲ್ಲದೆ ಅಂತಹ ಪರೀಕ್ಷೆಗಳನ್ನು ಕೊನೆಗೊಳಿಸುವಂತೆ ಅದು ಪ್ಯೋಂಗ್ಯಾಂಗ್ ಅನ್ನು ಒತ್ತಾಯಿಸಿದೆ ಎಂದು ಮಾಧ್ಯಮ ವರದಿಗಳು ತಿಳಿಸಿವೆ. ಅಂತೆಯೇ ಉತ್ತರ ಕೊರಿಯಾದ ಈ ಪ್ರಚೋದನಾತ್ಮಕ ಕ್ರಮಗಳು ಅಂತರರಾಷ್ಟ್ರೀಯ ಸಮುದಾಯದಲ್ಲಿ ಶಾಂತಿ ಮತ್ತು ಭದ್ರತೆಗೆ ಬೆದರಿಕೆ ಹಾಕುತ್ತವೆ" ಎಂದು ಜಪಾನ್ ಮುಖ್ಯ ಕ್ಯಾಬಿನೆಟ್ ಕಾರ್ಯದರ್ಶಿ ಮಿನೋರ ಕಿಹಾರಾ ಹೇಳಿದ್ದಾರೆ. ಘನ-ಇಂಧನ ವ್ಯವಸ್ಥೆಯ ಕ್ಷಿಪಣಿಗಳು ಮಂಗಳವಾರ ಉಡಾಯಿಸಲಾದ ಕ್ಷಿಪಣಿಗಳು ಬಹುಶಃ ಪೂರ್ವಕ್ಕೆ ಹಾರಿದ ಬ್ಯಾಲಿಸ್ಟಿಕ್ ಕ್ಷಿಪಣಿಯಾಗಿದ್ದು, ಹಾರಾಟದ ಆರಂಭಿಕ ಹಂತದಲ್ಲಿ ಅಸಹಜತೆಯ ಲಕ್ಷಣಗಳನ್ನು ತೋರಿಸುತ್ತದೆ ಮತ್ತು ಕಣ್ಮರೆಯಾಗುತ್ತದೆ ಎಂದು ದಕ್ಷಿಣ ಕೊರಿಯಾದ ಯೋನ್‌ಹಾಪ್ ಸುದ್ದಿ ಸಂಸ್ಥೆ ವರದಿ ಮಾಡಿದೆ. ಈ ಘಟನೆಗಳು ಜನವರಿಯಲ್ಲಿ ನಡೆದ ಎರಡು ಮತ್ತು ಮಾರ್ಚ್‌ನಲ್ಲಿ ನಡೆದ ಮೂರನೇ ಉಡಾವಣೆಗಳ ನಂತರ ಈ ವರ್ಷ ಉತ್ತರ ಕೊರಿಯಾದ ನಾಲ್ಕನೇ, ಐದನೇ ಮತ್ತು ಆರನೇ ಬ್ಯಾಲಿಸ್ಟಿಕ್ ಕ್ಷಿಪಣಿ ಉಡಾವಣೆಗಳಾಗಿವೆ ಎಂದು ಹೇಳಿದೆ.

ಜೈನ್ ಕಾಲೇಜಿನಲ್ಲಿ ಇಂದು ನಾಳೆ ವಾರ್ಷಿಕ ಸಾಂಸ್ಕೃತಿಕ ಹಬ್ಬ ಶೃಂಗ

ದಾವಣಗೆರೆ: ಜೈನ್ ಇನ್ಸ್ಟಿಟ್ಯೂಟ್ ಆಫ್ ಟೆಕ್ನಾಲಜಿಯು ತನ್ನ ಬಹು ನಿರೀಕ್ಷಿತ ವಾರ್ಷಿಕ ಸಾಂಸ್ಕೃತಿಕ ಹಬ್ಬ ಶೃಂಗ 2026 ಅನ್ನು ಏಪ್ರಿಲ್ 10 ಮತ್ತು 11 (ಶುಕ್ರವಾರ ಹಾಗೂ ಶನಿವಾರ) ರಂದು ತನ್ನ ಆವರಣದಲ್ಲಿ ಆದ್ಯಂತಿಯಾಗಿ ಆಯೋಜಿಸಲು ಸಜ್ಜಾಗಿದೆ. ಎರಡು ದಿನಗಳ ಈ ವೈಭವಯುತ ಕಾರ್ಯಕ್ರಮವು ಸಾಂಸ್ಕೃತಿಕ ಹಾಗೂ ಕ್ರೀಡಾ ಚಟುವಟಿಕೆಗಳ ಸಮನ್ವಯವಾಗಿದ್ದು, ವಿದ್ಯಾರ್ಥಿಗಳು, ಅಧ್ಯಾಪಕರು ಹಾಗೂ ಗಣ್ಯ ಅತಿಥಿಗಳನ್ನು ಒಂದೇ ವೇದಿಕೆಯಲ್ಲಿ ಸೇರಿಸಿ ಸಂಭ್ರಮದ ವಾತಾವರಣವನ್ನು ನಿರ್ಮಿಸಲಿದೆ. ಏಪ್ರಿಲ್ 10ರಂದು ನಡೆಯುವ ಉದ್ಘಾಟನಾ ಸಮಾರಂಭಕ್ಕೆ ಮುಖ್ಯ ಅತಿಥಿಗಳಾಗಿ ಹನುಮಂತ ಚಿ ತೇರಿ, ವಾಣಿಜ್ಯ ತೆರಿಗೆಗಳ ಉಪ ಆಯುಕ್ತರು ದಾವಣಗೆರೆ ಹಾಗೂ ಪ್ರಸಾದ್ ಹೆಚ್ ವರ್ಧಿ, ಪವರ್ ಪ್ಲಾಂಟ್ ಜನರಲ್ ಮ್ಯಾನೇಜರ್, ಗ್ರಾಸಿಂ ಇಂಡಸ್ಟ್ರೀಸ್ ಲಿಮಿಟೆಡ್, ಕುಮಾರಪಟ್ಟಣಂ, ಹಾವೇರಿ ಜಿಲ್ಲೆ ಭಾಗವಹಿಸಲಿದ್ದಾರೆ. ಕಾರ್ಯಕ್ರಮಕ್ಕೆ ಸಂಗೀತದ ಸೊಬಗು ತುಂಬಲು ಖ್ಯಾತ ಗಾಯಕ ಹಾಗೂ ಸಂಗೀತಗಾರ ವಿಶ್ವನಾಥ ಹಾವೇರಿ ಅವರು ಸೆಲೆಬ್ರಿಟಿ ಅತಿಥಿಯಾಗಿ ಆಗಮಿಸಲಿದ್ದಾರೆ. ಏಪ್ರಿಲ್ 11ರಂದು ನಡೆಯುವ ಎರಡನೇ ದಿನದ ಕಾರ್ಯಕ್ರಮವು ಕೂಡ ಗಣ್ಯ ಸಮುದಾಯದ ಜನರಾಗಲಿವೆ. ಈ ದಿನ ಮುಖ್ಯ ಅತಿಥಿಗಳಾಗಿ ಶೇಖರ್ ಎಚ್ ತಕ್ಕೈವರ್, ದಾವಣಗೆರೆ ಜಿಲ್ಲೆಯ ಪೋಲೀಸ್ ಅಧೀಕ್ಷಕರು, ಡಾ. ಪ್ರಸಾದ್ ಬಿ ರಾಂಪುರ, ವಿಶ್ವೇಶ್ವರಯ್ಯ ತಾಂತ್ರಿಕ ವಿಶ್ವವಿದ್ಯಾಲಯದ ಉಪಸ್ವರ್ಗ ಹಾಗೂ ಪದ್ಮಶ್ರೀ ಪುರಸ್ಕೃತರಾದ ಡಾ. ಸುರೇಶ್ ಹನಗವಾಡಿ ಉಪಸ್ಥಿತರಿದ್ದಾರೆ. ಇದೇ ದಿನ ಜನಪ್ರಿಯ ಗಾಯಕ ಹಾಗೂ ನಟ ರಾಜೇಶ್ ಕೃಷ್ಣನ್ ಅವರು ಸೆಲೆಬ್ರಿಟಿ ಅತಿಥಿಯಾಗಿ ಕಾರ್ಯಕ್ರಮಕ್ಕೆ ಮತ್ತಷ್ಟು ಕಳೆ ನೀಡಲಿದ್ದಾರೆ.

ಸೈನ್ಸ್ ಅಕಾಡೆಮಿ ಪದವಿ ಪೂರ್ವ ಕಾಲೇಜಿಗೆ ಶೇ. 98 ರಷ್ಟು ಫಲಿತಾಂಶ

ದಾವಣಗೆರೆ: ಅಡಿತಿ ಎಮಿಕೇಷನಲ್ ಟ್ರಸ್ಟ್ ನಡೆಸುತ್ತಿರುವ ಸೈನ್ಸ್ ಅಕಾಡೆಮಿ ಪದವಿ ಪೂರ್ವ ಕಾಲೇಜು 2025-26 ನೇ ಸಾಲಿನ ದ್ವಿತೀಯ ಪಿ.ಯು.ಸಿ. ವಾರ್ಷಿಕ ಪರೀಕ್ಷೆಯಲ್ಲಿ ಶೇ. 98 ರಷ್ಟು ಫಲಿತಾಂಶ ದಾಖಲಿಸಿ ಸಾಧನೆ ಮಾಡಿದೆ. ಕಾಲೇಜಿನ ವಿದ್ಯಾರ್ಥಿನಿ ಜೀವಿತಾ ಬಿ. 600 ಅಂಕಗಳಿಗೆ 589 ಅಂಕಗಳನ್ನು ಗಳಿಸಿ, ಶೇ. 98.2 ರಷ್ಟು ಫಲಿತಾಂಶದೊಂದಿಗೆ ಕಾಲೇಜಿಗೆ ಪ್ರಥಮ ಸ್ಥಾನ ಪಡೆದಿದ್ದಾರೆ. ಸ್ನಾನಿದ್ದ ಎನ್ ಭಟ್ 588 ಅಂಕಗಳನ್ನು (ಶೇ. 98) ಪಡೆಯುವ ಮೂಲಕ ದ್ವಿತೀಯ ಸ್ಥಾನ, ಮನುಜ ದಗ್ಗೇರಾ 585 ಅಂಕಗಳೊಂದಿಗೆ (ಶೇ. 97.5) ತೃತೀಯ ಸ್ಥಾನ, ಅಮೂಲ್ಯ ಎನ್ 583 ಅಂಕಗಳೊಂದಿಗೆ (ಶೇ. 97.2) ನಾಲ್ಕನೇ ಸ್ಥಾನ ಹಾಗೂ ಯಶೋಧಾ ಸಿ. 581 ಅಂಕಗಳನ್ನು (ಶೇ. 98.8) ಗಳಿಸಿ ಕಾಲೇಜಿಗೆ ಐದನೇ ಸ್ಥಾನ ಪಡೆದು ಕೀರ್ತಿ ತಂದಿದ್ದಾರೆ. ವಿಷಯವಾರು ಸಾಧನೆಯಲ್ಲಿ ಕನ್ನಡದಲ್ಲಿ 3, ಹಿಂದಿಯಲ್ಲಿ 1, ಭೌತಶಾಸ್ತ್ರದಲ್ಲಿ 3, ಗಣಿತದಲ್ಲಿ 7 ಹಾಗೂ ಜೀವಶಾಸ್ತ್ರದಲ್ಲಿ ಒಬ್ಬ ವಿದ್ಯಾರ್ಥಿ ಸೇರಿದಂತೆ ಒಟ್ಟು ಹಲವು ವಿದ್ಯಾರ್ಥಿಗಳು 100 ಕ್ಕೆ 100 ಅಂಕಗಳನ್ನು ಪಡೆದು ಸಾಧನೆ ಮೆರೆದಿದ್ದಾರೆ. ಕಾಲೇಜಿನ ಒಟ್ಟು ವಿದ್ಯಾರ್ಥಿಗಳಲ್ಲಿ 88 ವಿದ್ಯಾರ್ಥಿಗಳು ಅತ್ಯುತ್ತಮ ಶ್ರೇಣಿಯಲ್ಲಿ ಹಾಗೂ 138 ವಿದ್ಯಾರ್ಥಿಗಳು ಪ್ರಥಮ ಶ್ರೇಣಿಯಲ್ಲಿ ಉತ್ತೀರ್ಣರಾಗಿದ್ದಾರೆ. ವಿದ್ಯಾರ್ಥಿಗಳ ಈ ಗಮನಾರ್ಹ ಸಾಧನೆಗೆ ಕಾಲೇಜಿನ ಆಡಳಿತ ಮಂಡಳಿ, ಪ್ರಾಂಶುಪಾಲರು, ಉಪನ್ಯಾಸಕರು ಹಾಗೂ ಸಿಬ್ಬಂದಿ ವರ್ಗದವರು ಹರ್ಷ ವ್ಯಕ್ತಪಡಿಸಿ, ಅಭಿನಂದನೆಗಳನ್ನು ಸಲ್ಲಿಸಿದ್ದಾರೆ.

ಎಕ್ಕಿಗೊಂದಿಯಲ್ಲಿ ಉಚಿತ ಪ್ರಕೃತಿ ಚಿಕಿತ್ಸಾ ಶಿಬಿರ

ಹರಿಹರ: ಜನನಿ ಯೋಗ & ಪ್ರಕೃತಿ ಚಿಕಿತ್ಸಾ ಅಸಕ್ತ ಹರಪನಹಳ್ಳಿ ಸಂಶೋಧನಾ ಕೇಂದ್ರ, ಕರ್ನಾಟಕ ನವನಿರ್ಮಾಣ ಸೇನೆ, ಶ್ರೀ ಮಾರಿಕಾಂಬಾ ದೇವಸ್ಥಾನ ಸೇವಾ ಸಮಿತಿ ಮತ್ತು ಹರಿಹರದ ಎನ್‌ಜಿವಿಪಿ ಪದವಿ ಕಾಲೇಜಿನ ಸಂಯುಕ್ತ ಆಶ್ರಯದಲ್ಲಿ ಏ. 12ರಂದು ಭಾನುವಾರ ಎಕ್ಕಿಗೊಂದಿ ಸರ್ಕಾರಿ ಹಿರಿಯ ಪ್ರಾಥಮಿಕ ಶಾಲಾ ಆವರಣದಲ್ಲಿ ಉಚಿತ ಪ್ರಕೃತಿ ಚಿಕಿತ್ಸಾ ಶಿಬಿರ ಹಮ್ಮಿಕೊಳ್ಳಲಾಗಿದೆ. ಬೆಳಿಗ್ಗೆ 10ಕ್ಕೆ ಸಮಾರಂಭದ ಅಧ್ಯಕ್ಷತೆಯನ್ನು ಮುಖ್ಯ ವೈದ್ಯಾಧಿಕಾರಿ ಡಾ.ರಾಜೇಶ್ ಪಾದೇಕರ್ ವಹಿಸುವರು. ಮುಖ್ಯ ಅತಿಥಿಗಳಾಗಿ ಆಸ್ತ್ರತೆಯ ಸಾರ್ವಜನಿಕ ಸಂಸರ್ಕಾಧಿಕಾರಿ ಉದಯಶಂಕರ ಭಟ್, ಕರ್ನಾಟಕ ನವನಿರ್ಮಾಣ ಸೇನೆಯ ರಾಜ್ಯ ಪ್ರಧಾನ ಕಾರ್ಯದರ್ಶಿ ಎಚ್.ಬಿ.ರುದ್ರಗೌಡರು, ಪಂಚ ಗ್ಯಾರಂಟಿ ಸಮಿತಿ ಸದಸ್ಯ ವೈ.ಎನ್.ನಾಗರಾಜ್, ಎನ್‌ಜಿವಿಪಿ ಕಾಲೇಜಿನ ಪ್ರಾಚಾರ್ಯರಾದ ಡಾ.ಶಿವಗಂಗಮ್ಮ ಇತರರು ಆಗಮಿಸುವರು. ಶಿಬಿರದಲ್ಲಿ ಉಚಿತ ವೈದ್ಯಕೀಯ ಸಮಾಲೋಚನೆ ಮತ್ತು ಆಹಾರ ಸಲಹೆ, ರಕ್ತದಲ್ಲಿನ ಸಕ್ಕರೆ ಅಂಶ ತಪಾಸಣೆ, ಪ್ರಕೃತಿ ಚಿಕಿತ್ಸೆ ಹಾಗೂ ಯೋಗ ಸಮಾಲೋಚನೆ, ಅಕ್ಯುಪಂಕ್ಚರ್ ಮತ್ತು ಅಕ್ಯುಪ್ರೆಶರ್, ಬೊಜ್ಜು ಮತ್ತು ಬೆನ್ನು ನೋವು ಸಮಸ್ಯೆಗೆ ಚಿಕಿತ್ಸೆ ಮತ್ತಿತರ ಸೌಲಭ್ಯಗಳಿರುತ್ತವೆ. ಸ್ವೀರೋಗ, ಬೆನ್ನುನೋವು, ಕೀಲುನೋವು, ಅಧಿಕ ರಕ್ತದ ಒತ್ತಡ, ಬೊಜ್ಜು, ಮಧುಮೇಹ, ಹೈಪರ್ಟೆನ್ಷನ್, ಥೈರಾಯ್ಡ್ ತೊಂದರೆ, ಗ್ಯಾಸ್ಟ್ರಿಟಿಸ್, ಮೈಗ್ರೇನ್, ನಿಧಾನಗತ, ಉದ್ದಿಗತ, ಪಾರ್ಶ್ವವಾಯು, ಸ್ಪಾಂಡಿಲ್ಲೈಟಿಸ್ ಮತ್ತಿತರ ಸಮಸ್ಯೆಗಳಿಂದ ಬಳಲುವವರು ಶಿಬಿರದ ಪ್ರಯೋಜನ ಪಡೆಯಬಹುದು. ವಿವರಗಳಿಗೆ ಮೊಬೈಲ್: 9449177677, 8317363097 ಸಂಪರ್ಕಿಸಬಹುದು. ಎಂದು ಪತ್ರಿಕಾ ಪ್ರಕಟಣೆಯಲ್ಲಿ ತಿಳಿಸುತ್ತಾರೆ.

ಅಗ್ನಿವೀರ್ ಹುದ್ದೆಗಳಿಗೆ ಅರ್ಜಿ ಆಹ್ವಾನ

ದಾವಣಗೆರೆ,ಏ.4 : ಭಾರತೀಯ ಸೇನೆಯಲ್ಲಿನ ಅಗ್ನಿವೀರ್ ಸೇರಿದಂತೆ ವಿವಿಧ ಹುದ್ದೆಗಳನ್ನು ಸೇರಲು ಆಸಕ್ತರು ಏಪ್ರಿಲ್ 10 ರೊಳಗೆ ಅರ್ಜಿಯನ್ನು ಸಲ್ಲಿಸಬಹುದಾಗಿದೆ. ಆಸಕ್ತರ ಸೇನೆಯ ಅಧಿಕೃತ ವೆಬ್‌ಸೈಟ್ www.joinindianarmy.nic.in ಗೆ ಭೇಟಿ ನೀಡಿ ಅಲ್ಲಿ ಅಗ್ನಿವೀರ್ ಟ್ಯಾಬ್ಲೆಟ್ ಕ್ಷೇತ್ರ ಮಾಡಿ, ಆಧಾರ್ ಅಥವಾ 10ನೇ ತರಗತಿ ಸರ್ಟಿಫಿಕೇಟ್ ಬಳಸಿ ನೋಂದಣಿ ಮಾಡಿಕೊಳ್ಳಬಹುದಾಗಿದೆ ಎಂದು ಭಾರತೀಯ ಸೇನೆಯ ಅಧಿಕಾರಿಗಳು ಪ್ರಕಟಣೆಯಲ್ಲಿ ತಿಳಿಸಿದ್ದಾರೆ.

"ಯೋಗ ಮತ್ತು ಆರೋಗ್ಯ"

ಪೂರ್ವೋತ್ತಾನಾನನ: (ಮೇಲ್ಮುಖ ಹಲಗೆ ಭಂಗಿ)
"ದೀರ್ಘಕಾಲ ಕುಳಿತು ಕೆಲಸ ಮಾಡುವುದರಿಂದ ಬರುವ ಬೆನ್ನು ಮತ್ತು ಭುಜಗಳಲ್ಲಿನ ಸೆಳೆತವನ್ನು ಕಡಿಮೆ ಮಾಡಲು ಉತ್ತಮವಾದ ಆಸನವಾಗಿದೆ"
ಆರ್ಥ: ಸಂಸ್ಕೃತದಲ್ಲಿ ಪೂರ್ವ ಅಂದರೆ ಮುಂಭಾಗ,ಉತ್ (ತೀವ್ರ), ತನ್ (ವಿಸ್ತರಿಸು), ಆಸನ (ಭಂಗಿ) ದೇಹದ ಮುಂಭಾಗವನ್ನು ತೀವ್ರವಾಗಿ ಹಿಗ್ಗಿಸುವ ಮತ್ತು ಮೇಲ್ಮುಖವಾಗಿ ಹಲಗೆಯಂತೆ ಸಮತೋಲನಗೊಳಿಸುವ ಯೋಗಾಸನವಾಗಿದೆ.
ಮಾಡುವ ವಿಧಾನ: * ಕಾಲುಗಳನ್ನು ನೇರವಾಗಿ ಚಾಚಿ, ದಂಡಾಸನ ಸ್ಥಿತಿಯಲ್ಲಿ ಕುಳಿತುಕೊಳ್ಳಬೇಕು. * ಅಂಗೈಗಳನ್ನು ಸೊಂಟದ ಹಿಂಭಾಗದಲ್ಲಿ ನೆಲದ ಮೇಲೆ ಇರಿಸಿ.ಬೆರಳುಗಳು ಪಾದಗಳ ಕಡೆಗೆ ಮುಖ ಮಾಡಿರಿ. * ಉಸಿರನ್ನು ತೆಗೆದುಕೊಳ್ಳುತ್ತಾ ಕೈಗಳು ಮತ್ತು ಹಿಮ್ಮಡಿಗಳ ಮೇಲೆ ಒತ್ತಡ ಹಾಕಿ, ಸೊಂಟ ಮತ್ತು ಪಕ್ಕವನ್ನು ನೆಲದಿಂದ ಮೇಲಕ್ಕೆತ್ತಬೇಕು. * ಇಡೀ ದೇಹವು ನೇರ ರೇಖೆಯಲ್ಲಿರಲಿ. ಕಾಲುಗಳು ಮತ್ತು ಬೆನ್ನನ್ನು ನೇರವಾಗಿ ಇರಿಸಿ. * ತಲೆಯನ್ನು ನಿಧಾನವಾಗಿ ಹಿಂದಕ್ಕೆ ಸಡಿಲಗೊಳಿಸಿ ಅಥವಾ ನೇರವಾಗಿ ಮೇಲಕ್ಕೆ ನೋಡಿ. * ಸುಮಾರು 5-10 ದೀರ್ಘ ಉಸಿರಾಟದವರೆಗೆ ಈ ಭಂಗಿಯಲ್ಲಿರಲಿ. ಮುಕ್ತಾಯ: ಉಸಿರು ಬಿಡುತ್ತಾ, ನಿಧಾನವಾಗಿ ಸೊಂಟವನ್ನು ಕೆಳಕ್ಕೆ ತಂದು ದಂಡಾಸನ ಸ್ಥಿತಿಗೆ ಬಂದು ವಿಶ್ರಾಂತಿ ಪಡೆಯಿರಿ.



ಯೋಗಾಸನಗಳು: * ಕೈಗಳು, ಕಾಲುಗಳು ಮಣಿಕಟ್ಟುಗಳು, ಮತ್ತು ಹೊಟ್ಟೆಯ ಸ್ವಾಯುಗಳನ್ನು ಬಲಪಡಿಸುತ್ತವೆ. * ದೇಹದ ಸಮತೋಲನ (balance) ಸುಧಾರಿಸುತ್ತವೆ. * ಭುಜಗಳು, ಎದೆ, ಮತ್ತು ಮುಂಭಾಗದ ಕುತ್ತಿಗೆಯನ್ನು ಚೆನ್ನಾಗಿ ಹಿಗ್ಗಿಸುತ್ತವೆ. * ಎದೆಯನ್ನು ತೆರೆಯುವುದರಿಂದ ಶ್ವಾಸಕೋಶದ ಕಾರ್ಯಕ್ರಮ ಹೆಚ್ಚುತ್ತದೆ. * ಬೆನ್ನುಮೂಳೆಯನ್ನು ನೇರಗೊಳಿಸಲು ಸಹಾಯ ಮಾಡುತ್ತವೆ. ಗಮನಿಸಿ: ಅಧಿಕ ರಕ್ತದೊತ್ತಡ, ತಲೆತಿರುಗುವಿಕೆ, ಮಣಿಕಟ್ಟಿನ ನೋವು, ಭುಜದ ಗಾಯ, ಕುತ್ತಿಗೆಯ ತೀವ್ರ ಸಮಸ್ಯೆಗಳಿದ್ದರೆ ಈ ಆಸನವನ್ನು ಮಾಡಬಾರದು. ಏನಾದರೂ ಸಂದೇಹಗಳಿದ್ದರೆ ಈ ನಂಬರಿಗೆ ಸಂಪರ್ಕಿಸಿ:8762089106 ಯೋಗಾಸನಗಳನ್ನು ಯೋಗ ಶಿಕ್ಷಕರ ಮಾರ್ಗದರ್ಶನದಲ್ಲಿ ಮಾಡಬೇಕು. ಪತ್ರಿಕೆ ಓದಿ ಸ್ವಯಂ ಅಭ್ಯಾಸ ಒಳ್ಳೆಯದಲ್ಲ

ತರಳಬಾಳು ವಿದ್ಯಾಲಯದ 15 ವಿದ್ಯಾರ್ಥಿಗಳ ಆಯ್ಕೆ



ದಾ ನಗರವಾಣಿ ಸುದ್ದಿ ರಾಣೀಬೆನ್ನೂರು, ಏ.09: ಶ್ರೀ ತರಳಬಾಳು ಜಗದ್ಗುರು ತಾಂತ್ರಿಕ ಮಹಾವಿದ್ಯಾಲಯದಲ್ಲಿ ಬೆಂಗಳೂರಿನ ಕ್ಯೂಸೈಡರ್ಸ್ ರವರು ನಡೆಸಿದ ಕಾರ್ಪೊರೇಟ್ ಸೋಲಿಯಲ್ ರೆಸ್ಪಾನ್ಸಿಬಿಲಿಟಿ ಡ್ರೈವ್ ನಲ್ಲಿ ಮಹಾವಿದ್ಯಾಲಯದ 15 ವಿದ್ಯಾರ್ಥಿಗಳು ಆಯ್ಕೆಯಾಗಿದ್ದಾರೆ ಎಂದು ಕಾಲೇಜಿನ ಪ್ರಾಂಶುಪಾಲರಾದ ಡಾ.ಎಸ್. ಜಿ. ಮಾರ್ಕನೂರು ಮತ್ತು ಉದ್ಯೋಗ ಮತ್ತು ತರಬೇತಿ ಅಧಿಕಾರಿ ಡಾ. ಡಿ.ಎಸ್.ವಿಶ್ವನಾಥ ಪತ್ರಿಕಾ ಪ್ರಕಟಣೆಯಲ್ಲಿ ತಿಳಿಸಿದರು.

ದಾವಣಗೆರೆ ದಕ್ಷಿಣ: ಶೇ.68.55 ಮತದಾನ

(1ನೇ ಪುಟದಿಂದ) ತಿರಮಗೊಂಡನಹಳ್ಳಿಯಲ್ಲಿ ಮಾಜಿ ಸಚಿವ ಎನ್.ಎ.ರವಿಂಧ್ರಪ್ಪಾ ಹಕ್ಕು ಚಲಾಯಿಸಿದರು. ಚುನಾವಣಾ ಆಯೋಗವು ಯಾವುದೇ ಅತಿತರ ಘಟನೆಗಳಿಗೆ ಆಸ್ತದ ನೀಡದಂತೆ ಬಿಗಿ ಪೋಲೀಸ್ ಬಂದೋಬಸ್ತ್ ಕಲ್ಪಿಸಿತ್ತು. ನಗರ ಮತ್ತು ಗ್ರಾಮೀಣ ಪ್ರದೇಶದ ಸೂಕ್ತ ಮತಗಟ್ಟೆಗಳಲ್ಲಿ ಸಿಟಿಬಿ ಕ್ಯಾಮೆರಾಗಳ ಮೂಲಕ ನೇರ ನಿಗಾ ಇಡಲಾಗಿತ್ತು. ಜಿಲ್ಲಾ ಪೋಲೀಸ್ ವರಿಷ್ಠಾಧಿಕಾರಿ ಶೇಖರ್ ಎಚ್.ಟಿ. ಪೆಟ್ರೋಲಿಂಗ್ ನಡವಿ ಭದ್ರತೆಯನ್ನು ಖಚಿತಪಡಿಸಿದರು. ಕೆಲವು ಮತಗಟ್ಟೆಗಳಲ್ಲಿ ಇವಿಎಂ ಯಂತ್ರಗಳಲ್ಲಿ ಸಣ್ಣಪುಟ್ಟ ತಾಂತ್ರಿಕ ದೋಷಗಳು ಕಂಡುಬಂದು ಮತದಾನ ವಿಳಂಬವಾದರೂ, ಅಧಿಕಾರಿಗಳು ಕೂಡಲೇ ಬದಲಿ ಯಂತ್ರಗಳನ್ನು ಅಳವಡಿಸಿ ಪ್ರಕ್ರಿಯೆ ಸುಗಮವಾಗಿ ನಡೆಯುವಂತೆ ನೋಡಿಕೊಂಡರು. ಸಂಜೆ ಮತದಾನದ ಅವಧಿ ಮುಗಿದ ಬೆನ್ನಲ್ಲೇ ಎಲ್ಲಾ ಇವಿಎಂ ಮತ್ತು ವಿವಿಪ್ಯಾಟ್ ಯಂತ್ರಗಳನ್ನು ಸೀಲ್ ಮಾಡಿ, ಬಿಗಿ ಭದ್ರತೆಯಲ್ಲಿ ಡಿಆರ್‌ಆರ್ ಮಸ್ಕರಿಂಗ್ ಕೇಂದ್ರಗಳಿಗೆ ರವಾನಿಸಲಾಗಿದೆ. ಅಭ್ಯರ್ಥಿಗಳ ರಾಜಕೀಯ ಭವಿಷ್ಯ ಈಗ ಸ್ವಾಗ್ತ ರೂಮ್‌ಗಳಲ್ಲಿ ಭದ್ರವಾಗಿದ್ದು, ಇಡೀ ರಾಜ್ಯದ ಕಣ್ಣು ಈ 4 ರಂದು ನಡೆಯಲಿರುವ ಮತ ಎಣಿಕೆಯ ಮೇಲೆ ನೆಟ್ಟಿದೆ. ಪ. ಬಂಗಾಳ ಚುನಾವಣೆ, ಮೋದಿ ವಾಗ್ದಾನ... (1ನೇ ಪುಟದಿಂದ) ಧರ್ಮ ಆಧಾರಿತ ಮೀಸಲಾತಿ ನೀತಿಯನ್ನು ಅನುಸರಿಸುತ್ತಿದೆ. ಪ್ರತಿಕೂಲಿ ಹವಾಮಾನದ ಹೊರತಾಗಿಯೂ ರಾತ್ರಿಯಲ್ಲಿ ಹೆಚ್ಚಿನ ಸಂಖ್ಯೆಯ ಜನರು ಇರುವುದು ಬಂಗಾಳದಲ್ಲಿನ ಬದಲಾವಣೆಯ ಸೂಚಕವಾಗಿದೆ ಮತ್ತು ಟಿಎಂಸಿ ನಿರ್ಗಮನದ ಸಂಕೇತವಾಗಿದೆ" ಎಂದು ಪ್ರಧಾನಿ ಪ್ರತಿಪಾದಿಸಿದರು.


ವನಂತ್ 4K ದಿನ 2 ಆಟಗಳ 10-04-2026ರಂದು ಪ್ರಾರಂಭ
DOLBY ATMOS
Tickets are available in bookmyshow
ತೆಲುಗು ಚಿತ್ರ
ಸಮಯ: ಬೆಳಿಗ್ಗೆ 11, ಮಧ್ಯಾಹ್ನ 2 ಗಂಟೆಗೆ
TELUGU TEASER
LIK

ವನಂತ್ 4K ದಿನ 2 ಆಟಗಳ ಜನಭರಿತ 4ನೇ ವಾರ
DOLBY ATMOS
Tickets are available in bookmyshow
ಹಿಂದಿ ಚಿತ್ರ
ಸಮಯ: ಸಂಜೆ: 5.30ಕ್ಕೆ, ರಾತ್ರಿ: 9.30ಕ್ಕೆ
DEURANDHAR 2

ಅಶೋಕ ದಿನ 4 ಆಟಗಳ 10-04-2026ರಂದು ಪ್ರಾರಂಭ
DOLBY ATMOS
ticket avabile bookmyshow
ತೆಲುಗು ಚಿತ್ರ
ಸಮಯ: ಬೆ:11ಕ್ಕೆ, ಮ:2ಕ್ಕೆ ಸಂಜೆ: 6ಕ್ಕೆ, ರಾತ್ರಿ: 9ಕ್ಕೆ
DACOIT
ಗೋಲ್ಡನ್ ಕ್ಲಾಸ್: 250 ರೂ, ಪಾಲ್ಸಿ: 200 ರೂ, ಫಸ್ಟ್ ಕ್ಲಾಸ್: 150 ರೂ

ಗೀತಾಂಜಲಿ ದಿನ 3 ಆಟಗಳ ಜನಭರಿತ 4ನೇ ವಾರ
DOLBY ATMOS
ಕನ್ನಡ ಚಿತ್ರ
ಬೆ: 11-ಕ್ಕೆ, ಮ: 1.45ಕ್ಕೆ, ಸ: 6.10ಕ್ಕೆ
ಮೋಕ್ಷಮಾರ್ಗ-3

ನೂರಕ್ಕೆ ನೂರು ಅಂಕ ಪಡೆದ 75 ಮಕ್ಕಳು ಸಿದ್ಧಗಂಗಾ ಪದವಿಪೂರ್ವ ಕಾಲೇಜಿನ ರಶ್ಮಿ ಹೆಚ್. ಎಸ್.ಗೆ 600ಕ್ಕೆ 591



ದಾ ನಗರವಾಣಿ ಸುದ್ದಿ
ದಾವಣಗೆರೆ ಏ.9: 2025-26ನೇ ಸಾಲಿನ
ದ್ವಿತೀಯ ಪಿ.ಯು.ಸಿ. ಫಲಿತಾಂಶ ಪ್ರಕಟವಾಗಿದ್ದು
ನಗರದ ಶ್ರೀ ಸಿದ್ಧಗಂಗಾ ಪದವಿ ಪೂರ್ವ ವಿಜ್ಞಾನ
ಕಾಲೇಜಿನ ರಶ್ಮಿ ಹೆಚ್. ಎಸ್. 600ಕ್ಕೆ 591 ಅಂಕಗಳನ್ನು
ಗಳಿಸಿ ಶೇಕಡೆವಾರು 98.5% ಫಲಿತಾಂಶ ಪಡೆದಿದ್ದಾರೆ.
ಬಾಲಕಿ ಸುರೇಶ್ ಹೆಚ್. ಎಸ್. ಮತ್ತು
ಜ್ಯೋತಿ ಎನ್. ಎಂ. ದಂಪತಿಗಳ ಪುತ್ರಿ, ಕನ್ನಡ 99,
ಔಗ್ಲೀಸ್ 97, ಭೌತಶಾಸ್ತ್ರ 100, ರಸಾಯನಶಾಸ್ತ್ರ
98 ಗಣಿತ 100 ಮತ್ತು ಜೀವಶಾಸ್ತ್ರ 97 ಅಂಕಗಳನ್ನು
ಗಳಿಸಿದ್ದಾರೆ.

ಪಡೆದಿದ್ದಾರೆ. 381 ಮಕ್ಕಳು ಅತ್ಯುನ್ನತ ಶ್ರೇಣಿ, 244
ಮಕ್ಕಳು ಪ್ರಥಮ ದರ್ಜೆ ಮತ್ತು 7 ಮಕ್ಕಳು ದ್ವಿತೀಯ
ದರ್ಜೆಯಲ್ಲಿ ಉತ್ತೀರ್ಣರಾಗಿದ್ದಾರೆ.
ಕನ್ನಡದಲ್ಲಿ 18, ಭೌತಶಾಸ್ತ್ರದಲ್ಲಿ 9, ಗಣಿತಶಾಸ್ತ್ರದಲ್ಲಿ
36, ಜೀವಶಾಸ್ತ್ರದಲ್ಲಿ 4, ಕಂಪ್ಯೂಟರ್ ಸೈನ್ಸ್‌ನಲ್ಲಿ 8
ಮಕ್ಕಳು ಒಟ್ಟು 75 ಮಕ್ಕಳು ವಿವಿಧ ವಿಷಯಗಳಲ್ಲಿ
100ಕ್ಕೆ 100 ಅಂಕಗಳನ್ನು ಗಳಿಸಿದ್ದಾರೆ.
ಅತ್ಯುತ್ತಮ ಫಲಿತಾಂಶ ನೀಡಿದ ಎಲ್ಲ ಮಕ್ಕಳನ್ನು
ಕಾಲೇಜಿನ ಪ್ರಾಚಾರ್ಯರಾದ ವಾಣಿಶ್ರೀ ಮತ್ತು ಎಲ್ಲ
ಬೋಧಕ, ಬೋಧಕೀತರ ಸಿಬ್ಬಂದಿ ವರ್ಗದವರು,
ಆಡಳಿತ ಮಂಡಳಿಯ ಪ್ರತಾಪ್ತಿ ಡಿ.ಎಸ್.,
ಕಾರ್ಯದರ್ಶಿ ಹೇಮಂತ ಡಿ.ಎಸ್., ಡಾ|| ಜಯಂತ
ಡಿ.ಎಸ್. ಮತ್ತು ಮುಖ್ಯಸ್ಥೆ ಜಸ್ವಿನ್ ಡಿ||ಸೌಜಿ
ಹೃತ್ತೂರ್ವಕವಾಗಿ ಅಭಿನಂದಿಸಿದ್ದಾರೆ.

112 ವಿದ್ಯಾರ್ಥಿಗಳಿಗೆ 100ಕ್ಕೆ 100 ಅಂಕ ಟೀಮ್ ಅಕಾಡೆಮಿಗೆ ಶೇ.99 ಫಲಿತಾಂಶ



ದಾ ನಗರವಾಣಿ ಸುದ್ದಿ
ದಾವಣಗೆರೆ: ದ್ವಿತೀಯ ಪಿಯುಸಿ ಪರೀಕ್ಷೆಯಲ್ಲಿ
ನಗರದ ದಿ ಟೀಮ್ ಅಕಾಡೆಮಿ ಒಟ್ಟಾರೆ 99.00%
ಫಲಿತಾಂಶ ಪಡೆದಿದೆ.
ಗಣಿತ ವಿಷಯದಲ್ಲಿ 37, ಭೌತಶಾಸ್ತ್ರ
ವಿಷಯದಲ್ಲಿ 18, ಗಣಕ ವಿಜ್ಞಾನ ವಿಷಯದಲ್ಲಿ
18 ಕನ್ನಡ ಭಾಷಾ ವಿಷಯದಲ್ಲಿ 15, ಸಂಸ್ಕೃತ
ಭಾಷಾ ವಿಷಯದಲ್ಲಿ 13, ಜೀವಶಾಸ್ತ್ರ ವಿಷಯದಲ್ಲಿ
07 ರಸಾಯನಶಾಸ್ತ್ರ ವಿಷಯದಲ್ಲಿ 03, ಹಿಂದಿ
ಭಾಷಾ ವಿಷಯದಲ್ಲಿ 01 ವಿದ್ಯಾರ್ಥಿಗಳು
100 ಕ್ಕೆ 100 ಅಂಕಗಳನ್ನು ಗಳಿಸಿ ಕಾಲೇಜಿಗೆ ಕೀರ್ತಿ
ತಂದಿದ್ದಾರೆ.

ಕಾಲೇಜಿನ ವಿದ್ಯಾರ್ಥಿಗಳಾದ ರಶ್ಮಿ ಎ 590,
ಸಾಗರ್ 590, ಶ್ರೇಯಸ್ 589, ಸೌಮ್ಯ ಶ್ರೀ 589,
ಕಾವ್ಯ ಎಂ 587, ಮಿಹಿಕಾ ರಂಜನ್ 587, ಸ್ವರೂಪ್
ದುರ್ಗೋಷಿ 587, ತೇಜಸ್ ಆರ್ ಎನ್ 587,
ಭೂಮಿಕಾ ಹೆಚ್ ಎಸ್ 585, ಹರಿಪ್ರಿಯಾ ಬಿ 585,
ಎಸ್ ಪ್ರವೀಣ್ 585, ತನ್ವಯ ಡಿ 585, ಯಶಸ್
ಎಂಪಿ 585 ಅಂಕ ಗಳಿಸಿದ್ದಾರೆ.
ಅತ್ಯುತ್ತಮ ಫಲಿತಾಂಶ ಪಡೆದ ಎಲ್ಲಾ
ವಿದ್ಯಾರ್ಥಿಗಳಿಗೂ ಅಕಾಡೆಮಿ ಅಧ್ಯಕ್ಷ ಕೆಎಂ ಮಂಜಪ್ಪ,
ಕಾರ್ಯದರ್ಶಿ ಭೂಷಣವರ್ಣಿ, ಪ್ರಾಂಶುಪಾಲರು,
ಉಪನ್ಯಾಸಕರು, ಸಿಬ್ಬಂದಿ ವರ್ಗದಿಂದ
ಅಭಿನಂದನೆಗಳನ್ನು ಸಲ್ಲಿಸಿದ್ದಾರೆ.

ದಾವಣಗೆರೆ ಜಿಲ್ಲೆಗೆ 3ನೇ ಸ್ಥಾನ ಗಳಿಸಿದ ತನುಶ್ರೀ ಅನಮೋಲ್ ಕಾಲೇಜು ಅತ್ಯುತ್ತಮ ಸಾಧನೆ



ದಾ ನಗರವಾಣಿ ಸುದ್ದಿ
ದಾವಣಗೆರೆ: ಗುರುವಾರ ಪ್ರಕಟಗೊಂಡ ದ್ವಿತೀಯ
ಪಿಯುಸಿ ಫಲಿತಾಂಶದಲ್ಲಿ ದಾವಣಗೆರೆ ಸಮೀಪದ
ತಿರಮಗೊಂಡನಹಳ್ಳಿಯ ಅನ್ ಮೋಲ್ ಸೈನ್ಸ್
ಪಿಯು ಕಾಲೇಜ್ ವಿದ್ಯಾರ್ಥಿಗಳು ಅತ್ಯುತ್ತಮ ಸಾಧನೆ
ಮಾಡಿದ್ದಾರೆ.
ತನುಶ್ರೀ ಕು. ತನುಶ್ರೀ 592/600 (98.67%)
ಅಂಕಗಳನ್ನು ಗಳಿಸುವ ಮೂಲಕ ದಾವಣಗೆರೆ ಜಿಲ್ಲೆಯ
ಗ್ರಾಮೀಣ ವಿಭಾಗಕ್ಕೆ 2ನೇ ಸ್ಥಾನ ಹಾಗೂ ದಾವಣಗೆರೆ

ನಗರ ಜಿಲ್ಲೆಗೆ 3ನೇ ಸ್ಥಾನ ಗಳಿಸುತ್ತಾ ಹಾಗೂ
ರಾಜ್ಯಕ್ಕೆ 8ನೇ ರ‍್ಯಾಂಕ್ ಗಳಿಸಿದ್ದಾರೆ. ಕು. ನಯನ ಜಿ.ಸಿ.
587/600 (97.67%), ಜೀವಿತ ಎಂ ವಿ 586/600
(97.67%) ಪಡೆದು ಕಾಲೇಜಿನ ಮೊದಲ ಮೂರು
ಸ್ಥಾನಗಳನ್ನು ಅಲಂಕರಿಸಿದ್ದಾರೆ.
ಪರೀಕ್ಷೆಯಲ್ಲಿ ಅತ್ಯುತ್ತಮ ಸಾಧನೆ ಮಾಡಿ
ಕಾಲೇಜಿಗೆ ಕೀರ್ತಿ ತಂದ ಎಲ್ಲಾ ವಿದ್ಯಾರ್ಥಿಗಳಿಗೂ,
ಸಂಸ್ಥೆ ಆಡಳಿತ ಮಂಡಳಿ, ಪ್ರಾಂಶುಪಾಲರು,
ಉಪನ್ಯಾಸಕರು ಮತ್ತು ಬೋಧಕೀತರ ವರ್ಗದವರು
ಅಭಿನಂದಿಸಿದ್ದಾರೆ.
ಒಟ್ಟು 156 ವಿದ್ಯಾರ್ಥಿಗಳಲ್ಲಿ 79 ಅತ್ಯುತ್ತಮ
ಶ್ರೇಣಿ, 72 ಪ್ರಥಮ ಶ್ರೇಣಿ, 03 ದ್ವಿತೀಯ ಶ್ರೇಣಿಯಲ್ಲಿ
ತೇರ್ಗಡೆಯಾಗಿದ್ದಾರೆ.
ಕನ್ನಡದಲ್ಲಿ ಒಬ್ಬರು, ಭೌತಶಾಸ್ತ್ರದಲ್ಲಿ 10 ಜನ,
ರಸಾಯನ ಶಾಸ್ತ್ರದಲ್ಲಿ ಒಬ್ಬರು, ಗಣಿತದಲ್ಲಿ 11 ಜನ,
ಗಣಕ ವಿಜ್ಞಾನದಲ್ಲಿ ಒಬ್ಬರು 100ಕ್ಕೆ 100 ಅಂಕಗಳನ್ನು
ಪಡೆದಿದ್ದಾರೆ.

ಮಾಗನೂರು ಬಸಪ್ಪ ಕಾಲೇಜಿಗೆ ಭೂಮಿಕ ಪ್ರಥಮ



ದಾ ನಗರವಾಣಿ ಸುದ್ದಿ
ದಾವಣಗೆರೆ: 2026 ರ ಮಾರ್ಚ್‌ನಲ್ಲಿ ನಡೆದ
ದ್ವಿತೀಯ ಪಿಯುಸಿ ಪರೀಕ್ಷೆ-1 ರಲ್ಲಿ ನಗರದ
ಮಾಗನೂರು ಬಸಪ್ಪ ಕಾಲೇಜಿನ ಕಾಲೇಜಿನ
ವಿದ್ಯಾರ್ಥಿಗಳು ಉತ್ತಮ ಸಾಧನೆ ಮಾಡಿದ್ದಾರೆ.
ಕು. ಭೂಮಿಕ ಜಿ ವಿಜ್ಞಾನ ವಿಭಾಗದಲ್ಲಿ 600
ಅಂಕಗಳಿಗೆ 588 ಅಂಕಗಳನ್ನು ಗಳಿಸುವ ಮೂಲಕ
ಕಾಲೇಜಿಗೆ ಪ್ರಥಮ ಸ್ಥಾನವನ್ನು ಪಡೆದಿದ್ದಾರೆ.
ಕು.ಎಸ್.ಮಧುಶ್ರೀ 585 ಅಂಕಗಳನ್ನು ಗಳಿಸಿದ್ದೀತೀಯ
ಸ್ಥಾನವನ್ನು ಪಡೆದಿದ್ದಾರೆ. ಕು. ಅಮೂಲ್ಯ ಎಸ್ ಮತ್ತು ಕು.

ನಯನ ಎನ್ ಅಂಗಡಿ ಇಬ್ಬರು ವಿದ್ಯಾರ್ಥಿಗಳು 583 ಅಂಕ
ಗಳನ್ನು ಗಳಿಸಿ ತೃತೀಯ ಸ್ಥಾನವನ್ನು ಪಡೆದಿದ್ದಾರೆ.
151 ವಿದ್ಯಾರ್ಥಿಗಳು ಡಿಸಿಂಕ್ಲರ್ ಪಡೆದಿದ್ದು, 101
ವಿದ್ಯಾರ್ಥಿಗಳು ಶೇ.90 ಕ್ಕಿಂತ ಹೆಚ್ಚಿನ ಅಂಕಗಳನ್ನು
ಪಡೆದಿದ್ದಾರೆ. 22 ವಿದ್ಯಾರ್ಥಿಗಳು ವಿವಿಧ ವಿಷಯಗಳಲ್ಲಿ
100 ಕ್ಕೆ 100 ಅಂಕಗಳನ್ನು ಗಳಿಸಿದ್ದು, ಈ ಮೂಲಕ
ಕಾಲೇಜಿಗೆ 99.18 ಶೇಕಡೆ ಫಲಿತಾಂಶ ಬಂದಿದೆ.
ಅತ್ಯುತ್ತಮ ಫಲಿತಾಂಶವನ್ನು ನೀಡುವ ಮೂಲಕ
ಕಾಲೇಜಿಗೆ ಕೀರ್ತಿಯನ್ನು ತಂದಿರುವ ಎಲ್ಲಾ
ವಿದ್ಯಾರ್ಥಿಗಳಿಗೆ ವಿದ್ಯಾರ್ಥಿಯ ಗೌರವ
ಕಾರ್ಯದರ್ಶಿ ಶರಣ. ಸಂಗಮೇಶ್ವರ ಗೌಡರು,
ಕಾಲೇಜಿನ ನಿರ್ದೇಶಕ ಡಾ. ಜಿ.ಎನ್.ಹೆಚ್.ಕುಮಾರ್,
ಪ್ರಾಚಾರ್ಯ ಡಾ. ಪ್ರಸಾದ್ ಬಂಗೇರ ಎಸ್
ಅವರು ಹಾಗೂ ಎಲ್ಲಾ ಬೋಧಕ ಬೋಧಕೀತರ
ಸಿಬ್ಬಂದಿಯವರು ಅಭಿನಂದಿಸಿದ್ದಾರೆ.

ಮಿಸೈಲ್ ಹಾರಿಸಿದ ಉತ್ತರ ಕೊರಿಯಾ, ಜಪಾನ್ ಅಲರ್ಟ್!

ಸಿಯೋಲ್: ಇರಾನ್ ಯುದ್ಧ ಈಗಷ್ಟೇ
ತಾರ್ಕಿಕ ಹಂತಕ್ಕೆ ಬಂದು ನಿಂತಿದ್ದು
ಅದಾಗಲೇ ಉತ್ತರ ಕೊರಿಯಾ ಮೂಲಕ
ಮತ್ತೊಂದು ಯುದ್ಧದ ಭೀತಿ ಆವರಿಸಿದೆ.
ಹೌದು..ಉತ್ತರ ಕೊರಿಯಾ ಬುಧವಾರ
ಬಹು ಬ್ಯಾಲಿಸ್ಟಿಕ್ ಕ್ಷಿಪಣಿಗಳನ್ನು ಹಾರಿಸಿದ
ಎಂದು ಜಪಾನ್ ಹೇಳಿದ್ದು, ಜಪಾನ್
ನಾಡ್ಯಂತ ಹೈ ಅಲರ್ಟ್ ಘೋಷಣೆ
ಮಾಡಲಾಗಿದೆ.ಜಪಾನ್ ಮಾತೃವಲ್ಲದೇ
ದಕ್ಷಿಣ ಕೊರಿಯಾಗೂ ಇದು ಯುದ್ಧ ಭೀತಿ
ಆವರಿಸುವಂತೆ ಮಾಡಿದೆ.
ದಕ್ಷಿಣ ಕೊರಿಯಾದ ಮಿಲಿಟರಿ
ಸಿಯೋಲ್‌ನಲ್ಲಿ ಉದ್ದಿಗತೆಯನ್ನು ಕಡಿಮೆ
ಮಾಡುವ ಭರವಸೆಯನ್ನು ಈ ಸರಣಿ ಕ್ಷಿಪಣಿ
ಪ್ರಯೋಗ ಕುಗ್ಗಿಸಿದೆ ಎಂದು ಹೇಳಿದೆ.
ಮೂಲಗಳ ಪ್ರಕಾರ ದಕ್ಷಿಣ ಕೊರಿಯಾದ
ಜಂಟಿ ಮುಖ್ಯಸ್ಥರು (ಚೀನೀಸ್) ಬುಧವಾರ
ಮಧ್ಯಾಹ್ನ 2:20 ರ ಸುಮಾರಿಗೆ ವೋನ್ಯಾನ್

ಪ್ರದೇಶದಿಂದ ಪೂರ್ವ ಕರಾವಳಿಯ
ಸಮುದ್ರದ ಕಡೆಗೆ ಉತ್ತರ ಕೊರಿಯಾ
ಹೆಚ್ಚುವರಿ ಗುರುತಿಸಲಾಗದ ಬ್ಯಾಲಿಸ್ಟಿಕ್
ಕ್ಷಿಪಣಿಯನ್ನು ಹಾರಿಸಿದೆ ಎಂದು ಮಾಹಿತಿ
ನೀಡಿದ್ದಾರೆ.ಉತ್ತರ ಕೊರಿಯಾ ಹಾರಿಸಿದ ಈ
ಪ್ರಬಲ ಕ್ಷಿಪಣಿ ಸುಮಾರು 700 ಕಿಮೀ (435
ಮೈಲುಗಳು) ಹಾರಿದೆ ಎಂದು ಅದು ಹೇಳಿದೆ.
ಬುಧವಾರ ಮೊದಲ, ಉತ್ತರ ಕೊ-
ರಿಯಾ ಅದೇ ಪ್ರದೇಶದ ಬಳಿಯಿಂದ
ಹಲವಾರು ಗುರುತಿಸಲಾಗದ ಅಲ್ಪ-ಶ್ರೇಣಿಯ
ಬ್ಯಾಲಿಸ್ಟಿಕ್ ಕ್ಷಿಪಣಿಗಳನ್ನು ಉಡಾಯಿಸಿದ
ಎಂದು ಚೀನೀಸ್ ಹೇಳಿದೆ. ಈ ಕ್ಷಿಪಣಿಗಳು
ಸುಮಾರು 240 ಕಿಮೀ (150 ಮೈಲುಗಳು)
ಹಾರಿವೆ ಎಂದು ಅದು ಹೇಳಿದೆ.

ಕಾಂಗ್ರೆಸ್- ಎಸ್‌ಡಿಪಿಐ ಜಟಾಪಟ

(1ನೇ ಪುಟದಿಂದ)
ರಸ್ತೆಯ ಸಂಚಾರಕ್ಕೆ
ಅಡ್ಡಿಯಾಗುತ್ತಿದೆ ಎಂಬ ಕಾರಣ
ನೀಡಿ, ಎಸ್‌ಡಿಪಿಐ ಕಾರ್ಯಕರ್ತರು
ಹಾಕಿದ್ದ ಟೇಬಲ್‌ಗಳನ್ನು ಹಿಂದೆ-
ಕ್ಕೆ ಸರಿಸುವಂತೆ ಕಾಂಗ್ರೆಸ್
ಮುಖಂಡರು ಸೂಚಿಸಿದರು.
ಇದಕ್ಕೆ ಎಸ್‌ಡಿಪಿಐ ಮುಖಂಡರು
ವಿರೋಧ ವ್ಯಕ್ತಪಡಿಸಿದಾಗ ಮಾತಿನ
ಚಕಮಕಿ ಆರಂಭವಾಗಿದೆ. ವಾಗ್ವಾದ
ವಿಕೋಪಕ್ಕೆ ತಿರುಗಿದಾಗ, ದಕ್ಷಿಣ
ವಿಧಾನಸಭಾ ಕ್ಷೇತ್ರದ ಬ್ಯಾಕ್
ಕಾಂಗ್ರೆಸ್ ಅಧ್ಯಕ್ಷ ಅಯೂಬ್
ಪೈಲ್ವಾನ್ ಹಾಗೂ ಇತರರು
ಎಸ್‌ಡಿಪಿಐನ ಟೇಬಲ್ ಎತ್ತಿ
ಎಸೆದಿದ್ದಾರೆ ಎನ್ನಲಾಗಿದೆ.
ಇದರಿಂದ ಆಕ್ರೋಶಗೊಂಡ
ಎರಡೂ ಗುಂಪುಗಳ ನಡುವೆ
ನೂಕಾಟ-ತಳ್ಳಾಟ ಆರಂಭವಾಗಿ
ಸ್ವಲ್ಪದಿ ಬಿಗುವಿನ ವಾತಾವರಣ
ನಿರ್ಮಾಣವಾಯಿತು.
ಜನಜಂಗುಳಿ ಎಚ್ಚತ್ತು
ಹೆಚ್ಚುತ್ತಿದ್ದಂತೆ ಎಚ್ಚತ್ತು
ಪೊಲೀಸರು, ತಕ್ಷಣವೇ
ಮಧ್ಯಪ್ರವೇಶಿಸಿ ಗುಂಪನ್ನು ಚದುರಿಸಿ
ಪರಿಸ್ಥಿತಿಯನ್ನು ತಿಳಿಗೊಳಿಸಿದರು.

ಹಠಯೋಗಿ, ತ್ಯಾಗಿ, ವಿರಾಗಿಯಾಗಿದ್ದ ಮಹಾದೇವ ತಾತ ವಿಶ್ವದ ಅಗ್ರಗಣ್ಯ ಶಿವಯೋಗಿಗಳಲ್ಲೊಬ್ಬರಾಗಿದ್ದಾರೆ: ಹಂಪಸಾಗರದ ನವಲಿ ಹಿರೇಮಠ ಶ್ರೀ

ದಾ. ನಗರವಾಣಿ ಸುದ್ದಿ
ಬೆಂಗಳೂರು, ಏ.9: ಹಠಯೋಗಿ, ತ್ಯಾಗಿ,
ವಿರಾಗಿಯಾಗಿದ್ದ ಮಹಾದೇವ ತಾತ ಸಮಾಜ
ಶುದ್ಧಿಗಾಗಿ ಶ್ರಮಿಸಿದ ವಿಶ್ವದ ಅಗ್ರಗಣ್ಯ
ಶಿವಯೋಗಿಗಳಲ್ಲಿ ಒಬ್ಬರಾಗಿದ್ದಾರೆ ಎಂದು
ಹಂಪಸಾಗರದ ನವಲಿ ಹಿರೇಮಠ ಶ್ರೀ.ಅಭಿನವ
ಶಿವಲಿಂಗೇಶ್ವರ ರುದ್ರಮುನಿ ಶಿವಚಾರ್ಯ
ಸ್ವಾಮೀಜಿ ಹೇಳಿದರು.
ಗುರುವಾರ ತಾಲ್ಲೂಕಿನ ದೇವಿಕೆರೆ ಗ್ರಾಮದ
ಹೊರವಲಯದಲ್ಲಿನ ಗಿರಿಶಿಖರ ಮುಖ್ಯಮಂದಿರ
ಮಠದ ಬಳಿ ಆಯೋಜಿಸಿದ್ದ ಸದ್ದುರು ಮಹಾದೇವ
ತಾತ ಪ್ರಥಮ ವರ್ಷದ ಪೂಜ್ಯಸ್ವರಣೆ ಹಾಗೂ
ಪಲ್ಲಕ್ಕಿ ಉತ್ಸವ ಕಾರ್ಯಕ್ರಮದಲ್ಲಿ ದಿವ್ಯ ಸಾನಿಧ್ಯ
ವಹಿಸಿ ಅವರು ಆಶೀರ್ವಚನ ನೀಡಿದರು.
ಮಹಾದೇವ ತಾತ ಪವಾಡಗಳ ಮೂಲಕ
ಇಂದಿಗೂ ಪ್ರತಿಯೊಬ್ಬ ಭಕ್ತರ ಹೃದಯ
ಮಂದಿರದಲ್ಲಿ ನೆಲೆಸಿದ್ದು, ಕಷ್ಟ ಕಾರ್ಪಣ್ಯಗಳನ್ನು
ದೂರ ಮಾಡುವಲ್ಲಿ ಪ್ರಧಾನವಾಗಿದ್ದಾರೆ. ತ್ರಿಲೋಕ
ಸಂಚಾರಿಯಾಗಿದ್ದ ಇವರು ವಿಶ್ವಪರ್ಯಟನೆ
ಮಾಡಿದ್ದಾರೆ. ಸ್ವಾಮಿ ವಿವೇಕಾನಂದರ ಸಾಲಿನಲ್ಲಿ
ಬರುತ್ತಾರೆ. ಆಧ್ಯಾತ್ಮಿಕ ಚಿಂತನೆ, ತತ್ವಶಾಸ್ತ್ರ, ಜ್ಞಾನ
ಸಂಪತ್ತನ್ನು ವಿಶ್ವಕ್ಕೆ ಬೋಧಿಸಿದ್ದು ಅಪ್ರತಿಮ ವ್ಯಕ್ತಿತ್ವ
ಹೊಂದಿದ್ದರು. ಭಕ್ತರು ಇವರನ್ನು ಕೇವಲ
ಪೂಜ್ಯಸ್ವರಣೆಗೆ ಸೀಮಿತವಾಗದೆ ನಿರಂತರವಾಗಿ
ಆರಾಧಿಸಬೇಕೆಂದು ಕಿವಿ ಮಾತು
ಹೇಳಿದರು.
ಕೇದಾರ ಗುಹದಲ್ಲಿ ನಿರಾಹಾರಿಯಾಗಿ ಕೇವಲ
ನೀರು ಸೇವನೆಯಿಂದ 12ವರ್ಷ ತಪೋನಿಷ್ಠಾನ
ನಡೆಸುವ ಮೂಲಕ ಸಾಕ್ಷಾತ್ ಅನ್ನಪೂರ್ಣೇಶ್ವರಿ
ದೇವಿ ದರ್ಶನ ಪಡೆದು ಅಕ್ಷಯ ಪಾತ್ರೆಯಲ್ಲಿ
ಪ್ರಸಾದ ಸ್ವೀಕರಿಸಿದ್ದರು. ಕೇದಾರ ಪೀಠಕ್ಕೆ
ಉತ್ತರಾಧಿಕಾರಿ ಪಟ್ಟವನ್ನು ತಿರಸ್ಕರಿಸುವುದಲ್ಲದೆ
ಕೇದಾರ ಶ್ರೀಗಳು ಕರ್ನಾಟಕದ ಉಜ್ಜಿನಿಯಲ್ಲಿ
ಐಕ್ಯವಾಗುವ ಭವಿಷ್ಯ ನುಡಿದಂತೆ ಇಂದಿಗೂ



ಸಮಾಧಿ ಸಾಕ್ಷಿಯಾಗಿದೆ. ಉಜ್ಜಿನಿ ಪೀಠದ
ಸಿದ್ಧಲಿಂಗ ಶ್ರೀಗಳೊಂದಿಗೆ ಅವಿನಾಭಾವ ಸಂಬಂಧ
ಹೊಂದುವ ಮೂಲಕ ಪೀಠ ಪರಂಪರೆಗೆ
ತಾತನಲ್ಲಿ ಭಕ್ತಿ ಭಾವವಿತ್ತು. ಪ್ರತಿಯೊಂದು
ಪೀಠದಲ್ಲಿಯೂ ರೇಣುಕಾಚಾರ್ಯರ ಮೂರ್ತಿ,
ಮಂದಿರ ನಿರ್ಮಾಣಕ್ಕೆ ಅಡ್ಡತೆ ನೀಡಿದ್ದಾರೆ.
ರಾಜ್ಯದ ಪ್ರತಿಷ್ಠಿತ ರಾಜಮನೆತನದ ಮೈಸೂರು
ಅರಮನೆಗೆ ಶಂಕು ಸ್ಥಾಪನೆಯನ್ನು ನೆರವೇರಿಸಿ
ದಾರೆ ಎಂಬ ಐತಿಹ್ಯವಿದೆ ಎಂದು ತಿಳಿಸಿದರು.
ಮುಂದಿನ ವರ್ಷಕ್ಕೆ ದೇವಿಕೆರೆಯಲ್ಲಿ ಮಹಾ
ದೇವ ತಾತನ ಮುಖ್ಯಮಂದಿರ ಪವಿತ್ರ ಕ್ಷೇತ್ರವಾಗಿ
ಪರಿಣಮಿಸಲಿದ್ದು, ಮಹಾದೇವ ತಾತನ ಮಹಾತ್ಮೆ
ಚರಿತ್ರೆ ಕುರಿತು 5ದಿನಗಳ ಕಾಲ ಪ್ರವಚನ,
ಜಗದೀಶ್ ಅವರ ವಿರಚಿತ ನಾಟಕಾಭಿನಯವನ್ನು
ಹಮ್ಮಿಕೊಳ್ಳಲಾಗುವುದು ಎಂದು.
ಶಿವಕಂಚಿ ಮಠದ ಸೇವಾ ಸಮಿತಿ
ಅಧ್ಯಕ್ಷ ಕೊಟ್ಟೂಡ ಪಾಟೀಲ್ ಅವರು
ಮಾತನಾಡಿ, 720 ವರ್ಷ ಬದುಕಿದ್ದ ಅವರು
ಶಿವಕಂಚಿ ಮಠದಲ್ಲಿ ಮಹಾದೇವ ತಾತನವರು
38 ವರ್ಷಗಳ ಹಿಂದೆ ಜೀವಂತ ಇದ್ದು,
ಮೈಸೂರು ಸಂಗಮ ಕ್ಷೇತ್ರದಲ್ಲಿ 1987 ರಲ್ಲಿ
ಲಿಂಗೈಕ್ಯರಾದರು. ಜಾತ್ಯಾತೀತವಾದವನ್ನು
ಬಲವಾಗಿ ಸಾಂದ ಮಹಾನ್ ಪವಾಡ

**ಸ್ವಚ್ಛತೆಯೇ
ಉಸಿರಾದರೆ
ಜೀವನ ಹಸಿರು**

ದ್ವಿತೀಯ ಪಿಯು ಪರೀಕ್ಷೆ: ಜಗಳೂರು ಸರ್ಕಾರಿ ಕಾಲೇಜಿಗೆ ಮೂವರು ಪ್ರಥಮ



ದಾ.ನಗರವಾಣಿ ಸುದ್ದಿ
ಬೆಂಗಳೂರು, ಏ.9:
ಪಟ್ಟಣದ ಸರ್ಕಾರಿ ಪದವಿ
ಪೂರ್ವ ಕಾಲೇಜಿನ
ದ್ವಿತೀಯ ಪಿಯುಸಿ
ಪರೀಕ್ಷೆಯಲ್ಲಿ ವಿಜ್ಞಾನ
ವಿಭಾಗದಿಂದ ಮನು ನಿಬಗೂರು 534, ವಾಣಿಜ್ಯ ವಿಭಾಗದಲ್ಲಿ ಕಲ್ಪನಾ
ಹುಲಿಕುಂಚಿ 565, ಕಲಾ ವಿಭಾಗದಿಂದ ಕಲ್ಪಮ್ ಕಲ್ಲೇದೇವರಪುರ 556
ಅಂಕ ಪಡೆಯುವ ಮೂಲಕ ಈ ಮೂವರು ಕಾಲೇಜಿಗೆ ಪ್ರಥಮ ಸ್ಥಾನ
ಗಳಿಸಿದ್ದಾರೆ.
ಗುರುವಾರ ದ್ವಿತೀಯ ಪಿಯುಸಿ ಪರೀಕ್ಷೆಯ ಫಲಿತಾಂಶ ಪ್ರಕಟವಾಗಿದ್ದು,
16 ವಿದ್ಯಾರ್ಥಿಗಳು ಅತ್ಯುನ್ನತ ಸ್ಥಾನ, 80 ವಿದ್ಯಾರ್ಥಿಗಳು ಪ್ರಥಮ ಸ್ಥಾನ,
27 ವಿದ್ಯಾರ್ಥಿಗಳು ದ್ವಿತೀಯ ಸ್ಥಾನ, 33 ವಿದ್ಯಾರ್ಥಿಗಳು ತೇರ್ಗಡೆ
ಹೊಂದಿದ್ದಾರೆ.
ಅಗ್ರಸ್ಥಾನ ಗಳಿಸಿದ ಮೂವರು ವಿದ್ಯಾರ್ಥಿನಿಯರುಗಳಿಗೆ ಕಾಲೇಜಿನ
ಪ್ರಾಂಶುಪಾಲ ಜಗದೀಶ್ ಹಾಗೂ ಉಪನ್ಯಾಸಕ ವರ್ಗ, ಪೋಷಕರು
ಅಭಿನಂದನೆ ಸಲ್ಲಿಸಿದ್ದಾರೆ.

ಒತ್ತಡದ ಬದುಕಿನಲ್ಲಿ ಆರೋಗ್ಯ ಕಾಪಾಡಲು ಯೋಗ ಅಗತ್ಯ: ಶ್ರೀಗಳು



ದಾ ನಗರವಾಣಿ ಸುದ್ದಿ
ಹರಿಹರ:"ಅಷ್ಟಾವರಣ, ಪಂಚಾಂಗಾರ ಹಾಗೂ
ಷಟ್ಸೂಲಗಳ ಪಾಲನೆಯೇ ಲಿಂಗಾಯತ ಧರ್ಮದ
ಮೂಲಧಾರ. ವಿಶ್ವಗುರು ಬಸವಣ್ಣನವರು ಸಮಾಜದ
ಮೋಕ್ಷಕ್ಕಾಗಿ ತೋರಿದ ಈ ಮಾರ್ಗಗಳನ್ನು ಜೀವನದಲ್ಲಿ
ಅಳವಡಿಸಿಕೊಳ್ಳುವುದು ಇಂದಿನ ಅಗತ್ಯವಾಗಿದೆ"
ಎಂದು ಹರಿಹರ ಪಂಚಮಸಾಲಿ ಪೀಠದ ಜಗದ್ಗುರು
ಶ್ರೀ ವಚನಾನಂದ ಸ್ವಾಮೀಜಿ ಹೇಳಿದರು.
ನಗರದ ಹರಮಠದಲ್ಲಿ ಗುರುವಾರ
ಹಮ್ಮಿಕೊಳ್ಳಲಾಗಿದ್ದ ಎರಡು ದಿನಗಳ ಬೇಸಿಗೆ
ಶಿವರಮ್ಯೆ ಉದ್ಘಾಟನೆ ಅವರು ಮಾತನಾಡಿದರು.
"ಲಿಂಗ ಪೂಜೆಯ ಮನುಷ್ಯನನ್ನು ದೈವಪ್ರದತ್ತ
ಕೊಂಡೊಯ್ಯುತ್ತದೆ. ಇಂದಿನ ಒತ್ತಡದ ಬದುಕಿನಲ್ಲಿ
ಆರೋಗ್ಯ ಕಾಪಾಡಿಕೊಳ್ಳಲು ಯೋಗ ಅತ್ಯಗತ್ಯ.
ಪಂಚಜಲ ಯೋಗ ಸಮಿತಿಯು ತಿಳಿಸುವಂತೆ
ಯೋಗಾಭ್ಯಾಸದಿಂದ ಮನಸ್ಸಿನ ಶಾಂತಿ ದೊರೆಯುತ್ತದೆ.
ಪ್ರತಿಯೊಬ್ಬರೂ ಪ್ರತಿದಿನ ಯೋಗ ಮಾಡುವುದನ್ನು
ರೂಢಿಸಿಕೊಳ್ಳಬೇಕು" ಎಂದು ಶ್ರೀಗಳು ಕರೆ ನೀಡಿದರು.
ಸಂಸ್ಕೃತಿಯ ಪ್ರಸಾರ:

ಮಠದ ಆಡಳಿತಾಧಿಕಾರಿ ಡಾ. ಎಚ್.ಪಿ.
ರಾಜಕುಮಾರ್ ಮಾತನಾಡಿ, "ಶಿವರಾಥಿಗಳು ಇಲ್ಲಿ
ಕಲಿತ ಮೌಲ್ಯಗಳನ್ನು ಕೇವಲ ಮಠಕ್ಕೆ ಸೀಮಿತಗೊಳಿಸದೆ,
ಮನೆ ಮತ್ತು ಸಮಾಜದಲ್ಲಿಯೂ ಪಾಲಿಸಬೇಕು.
ಹೂವು ಸುಗಂಧವನ್ನು ಪರಸಿಸುವಂತೆ, ಇಲ್ಲಿ ಪಡೆದ
ಜ್ಞಾನದ ಮೂಲಕ ಸಂಸ್ಕಾರಯುತ ನಾಗರಿಕ ಸಮಾಜ
ನಿರ್ಮಾಣ ಮಾಡುವ ಜವಾಬ್ದಾರಿ ನಿಮ್ಮ ಮೇಲಿದೆ"
ಎಂದರು.
ಮಠದ ಟ್ರಸ್ಟಿ ಎಚ್.ಪಿ. ಬಸವರಾಜಪ್ಪ(ಬಾಬಣ್ಣ)
ಮಾತನಾಡಿ, "ವಿದ್ಯಾರ್ಥಿ ಜೀವನದಲ್ಲಿ ಕಲಿಕೆ
ನಿರಂತರವಾಗಿರಲಿ. ಸಮಾಜದಿಂದ ನಾವು ಪಡೆದದ್ದನ್ನು
ಮರಳಿ ಸಮಾಜಕ್ಕೆ ನೀಡುವ ಮನೋಭಾವವನ್ನು
ಎಳೆಯುವ ಯುಗಸಿನಲ್ಲೇ ಬೆಳೆಸಿಕೊಳ್ಳಬೇಕು" ಎಂದು
ತಿಳಿಸಿದರು.
ಕಾರ್ಯಕ್ರಮದಲ್ಲಿ ಮಠದ ಲೆಕ್ಕ ಪರಿಶೋಧಕ
ಅಶೋಕ್ ಎಚ್.ಬಿ, ಶಿವರದ ಉಸ್ತುವಾರಿ ಶಿಕ್ಷಕ
ಗಿರೀಶ್ ಎನ್.ಎಮ್.ಕೆ.ವಿ ಪ್ರಸನ್ನ, ಶಿವಕುಮಾರ್,
ಹರಿಹರ ಪಂಚಮಸಾಲಿ ಪೀಠದ ಉಪಾಧ್ಯಕ್ಷರಾದ
ಮೂಲೆಗುಂದ ಆಗಮಿಸಿದ್ದ ಐವತ್ತಕ್ಕೂ ಹೆಚ್ಚು
ಶಿವರಾಥಿಗಳು ಕಾರ್ಯಕ್ರಮದಲ್ಲಿ ಪಾಲ್ಗೊಂಡಿದ್ದರು.

ದ್ವಿತೀಯ ಪಿಯು ಪರೀಕ್ಷೆ: ಜಗಳೂರಿನ ನಾಲಂದ ಕಾಲೇಜಿಗೆ ಮೂವರು ಪ್ರಥಮ



ದಾ.ನಗರವಾಣಿ ಸುದ್ದಿ
ಬೆಂಗಳೂರು, ಏ.9:
ಪಟ್ಟಣದ ನಾಲಂದ
ಪದವಿ ಪೂರ್ವ ಕಾಲೇಜಿನ
ದ್ವಿತೀಯ ಪಿಯುಸಿ
ಪರೀಕ್ಷೆಯಲ್ಲಿ ವಿಜ್ಞಾನ
(ಪಿಎಂಐ) ವಿಭಾಗದಿಂದ ಆಯುಷಾ 567, ವಾಣಿಜ್ಯ ವಿಭಾಗದಲ್ಲಿ
ಮೋನಿಕಾ ಎಮ್.557, ಕಲಾ ವಿಭಾಗದಿಂದ ಎಚ್.ಉಮಾಶ್ಯಾಮ್ 566
ಅಂಕ ಪಡೆಯುವ ಮೂಲಕ ಈ ಮೂವರು ಕಾಲೇಜಿಗೆ ಪ್ರಥಮ ಸ್ಥಾನ
ಗಳಿಸಿದ್ದಾರೆ.
ಗುರುವಾರ ದ್ವಿತೀಯ ಪಿಯುಸಿ ಪರೀಕ್ಷೆಯ ಫಲಿತಾಂಶ ಪ್ರಕಟಗೊಂಡಿ-
ದ್ದು, ವಿದ್ಯಾರ್ಥಿನಿಯರೇ ಮೇಲುಗೈ ಸಾಧಿಸಿದ್ದು, ನಾಲಂದ ಕಾಲೇಜಿಗೆ
ಅಗ್ರಸ್ಥಾನ ಗಳಿಸಿದ ಮೂವರು ವಿದ್ಯಾರ್ಥಿನಿಯರುಗಳಿಗೆ ಕಾಲೇಜಿನ
ಪ್ರಾಂಶುಪಾಲರಾದ ಬಿ.ಎನ್ ಸ್ವಾಮಿ ಹಾಗೂ ಉಪನ್ಯಾಸಕ ವರ್ಗ,
ಪೋಷಕರು ಅಭಿನಂದನೆ ಸಲ್ಲಿಸಿದ್ದಾರೆ.

ವಿದ್ಯಾರ್ಥಿ ಜೀವನ ಪ್ರಮುಖಘಟ್ಟ ಉದ್ಯೋಗಕ್ಕೆ ಬುನಾದಿ: ಶಿವಕುಮಾರ್

CHANGE OF NAME
I, SUMA GOWDARA
DHANYAKUMAR (new name),
previously called KUSUMA
GOWDRU DHANANJAYA (old
name), residing at Shyagale,
Davangere - 577002 have changed
my name as SUMA GOWDARA
DHANYAKUMAR vide affidavit
dated 09-04-2026 sworn before
Notary K.N. Parameshwarappa,
Jagalur. Henceforth all my
transactions & dealings will be in
my new name SUMA GOWDARA
DHANYAKUMAR.



ಜಪಾನ್ ಸಮುದ್ರಕ್ಕೆ ಬಿದ್ದ ಕ್ಷಿಪಣಿಗಳು
ಉತ್ತರ ಕೊರಿಯಾ ಉಡಾಯಿಸಿದ
ಕ್ಷಿಪಣಿಗಳು ಉಡಾಯಿಸಿದ ಸುಮಾರು
10 ನಿಮಿಷಗಳ ನಂತರ ಜಪಾನ್ ಕೋಸ್ಟ್
ಗಾರ್ಡ್ ವ್ಯಾಪ್ತಿಗೆ ಬರುವ ಸಮುದ್ರಕ್ಕೆ ಬಿದ್ದಿದೆ
ಎಂದೂ ಟೋಕಿಯೋ ಹೇಳಿರುವುದು.
ಕ್ಷಿಪಣಿಗಳು ತನ್ನ ಪ್ರಾದೇಶಿಕ ನೀರು ಅಥವಾ
ವಿಶೇಷ ಅರ್ಥಿಕ ವಲಯವನ್ನು ಪ್ರವೇಶಿಸಿಲ್ಲ
ಎಂದೂ ಟೋಕಿಯೋ ಸ್ಪಷ್ಟಪಡಿಸಿದೆ.
ಎಲ್ಲರಿಗೂ ನೀಡಿದ ಜಪಾನ್
ಉತ್ತರ ಕೊರಿಯಾದ ಬ್ಯಾಲಿಸ್ಟಿಕ್ ಕ್ಷಿಪಣಿ
ಉಡಾಯಿಸಿದ ದಕ್ಷಿಣ ಕೊರಿಯಾ
ಸಾಮಾನ್ಯವಾಗಿ ತಕ್ಷಣವೇ ಘೋಷಿಸುತ್ತದೆ.
ಏಕೆಂದರೆ ಅಂತಹ ಪರೀಕ್ಷೆಗಳು ಉತ್ತರ
ಕೊರಿಯಾದ ಕ್ಷಿಪಣಿ ಕಾರ್ಯಕ್ರಮದ
ವಿರುದ್ಧ ವಿಶ್ವಸಂಸ್ಥೆಯ ಧೃಡತಾ ಮಂಡಳಿಯ
ನಿರ್ಣಯಗಳನ್ನು ಉಲ್ಲಂಘಿಸಿದಂತಾಗುತ್ತದೆ.
ಆದರೆ ಈ ಬಾರಿ

ದಾ ನಗರವಾಣಿ ಸುದ್ದಿ
ರಾಣೀಬೆನ್ನೂರು, ಏ.09: ವ್ಯಕ್ತಿತ್ವ ವಿಕಸನ
ಹಾಗೂ ವೈಯಕ್ತಿಕ ಜೀವನದ ನಿರ್ಮಾಣದ ಪ್ರಮುಖ
ಹಂತವೇ ವಿದ್ಯಾರ್ಥಿ ಜೀವನವಾಗಿದ್ದು, ಇದರ
ಸೂಕ್ಷ್ಮತೆಯ ಅರಿವು ಬದುಕಿನಲ್ಲಿ ಯಶಸ್ಸು ಗಳಿಸಿ
ಎಂದು ಡಾ. ಎಂ. ಈ. ಶಿವಕುಮಾರ್ ಹೊನ್ನಾಳಿ
ತಿಳಿಸಿದರು.
ಬಿ.ಎ.ಜೆ.ಎಸ್.ಎಸ್. ಶಿಕ್ಷಣ ಮಹಾವಿದ್ಯಾಲಯದಲ್ಲಿ
ಆಯೋಜಿಸಿದ್ದ ಶಿಕ್ಷಕ ವಿದ್ಯಾರ್ಥಿ ಸಂಘದ ಮತ್ತು
ಪ್ರತಿಭಾ ಪುರಸ್ಕಾರ ಸಮಾರಂಭ ಕಾರ್ಯಕ್ರಮದಲ್ಲಿ
ಮಾತನಾಡಿದ ಅವರು, ಪ್ರತಿ ವಿದ್ಯಾರ್ಥಿ ವಿದ್ಯಾರ್ಥಿ
ಜೀವನ ಪ್ರಮುಖ ಘಟ್ಟವಾಗಿರುತ್ತದೆ. ಮುಂದಿನ
ಉನ್ನತ ಶಿಕ್ಷಣ ಹಾಗೂ ಉದ್ಯೋಗಕ್ಕೆ ಇದು
ಬುನಾದಿಯಾಗಿರುವುದರಿಂದ ಹೆಚ್ಚಿನ ಆಸಕ್ತಿ ವಹಿಸಿ
ಕಲಿಕೆಯಲ್ಲಿ ತೊಡಗಿ ಎಂದು ಕಿವಿಮಾತು ಹೇಳಿದರು.
ಬಿ.ಎ.ಜೆ.ಎಸ್.ಎಸ್. ಸಮೂಹ ಶಿಕ್ಷಣ ಸಂಸ್ಥೆಗಳ
ಆಡಳಿತಾಧಿಕಾರಿಗಳಾದ ಡಾ. ಆರ್. ಎಂ. ಕುಬೇರಪ್ಪ
ಸಮಾರಂಭವನ್ನು ಉದ್ಘಾಟಿಸಿ ಮಾತನಾಡಿ, ಆರಂಭದಲ್ಲಿ
ಎದುರಾಗುವ ಎಲ್ಲಾ ಕಷ್ಟಗಳನ್ನು ಎದುರಿಸಿದಾಗ
ಅಂತಹ ವಿದ್ಯಾರ್ಥಿ ಜೀವನವಾಗಿದ್ದು, ಇದರ
ನಿಷ್ಠೆಯಲ್ಲಿ ನಿಮಗೆ ಸುಖಪ್ರಜ್ಞೆ ಇರುತ್ತದೆ. ಒಮ್ಮೆ
ನೀವು ಯಶಸ್ಸು ಗಳಿಸಿದರೆ ಜೀವನದಲ್ಲಿ ಎಲ್ಲವೂ
ನಿಮ್ಮನ್ನು ಹಿಂಬಾಲಿಸಿ ಬರುತ್ತದೆ. ವೃತ್ತಿಗಳಲ್ಲಿ ಶಿಕ್ಷಕ ವೃತ್ತಿ
ಶ್ರೇಷ್ಠವಾದದ್ದು ಎಂದು ಹೇಳಿದರು.
ಮಹಾವಿದ್ಯಾಲಯದ ಪ್ರಾಚಾರ್ಯರಾದ ಡಾ.
ಎಂ.ಎಂ. ಮೃತ್ಯುಂಜಯ ಸಮಾರಂಭದ ಅಧ್ಯಕ್ಷತೆ
ವಹಿಸಿದ್ದರು. ಪ್ರೊ. ಹೆಚ್. ಎ. ಭಿಕ್ಷುವರ್ತಿಮಠ,
ಉಪನ್ಯಾಸಕರಾದ ಎ. ಶಂಕರನಾಯ್ಕ, ಶಿವಕುಮಾರ್
ಬಿ.ಬಿ.ಹೆಚ್.ಕೆ.ಕೆ. ಕಾ.ವಿ.ಎಸ್. ಡಾ. ಕಿ. ಎಂ.ರಾಜೀವ್,
ನಿಕೇತನ್ ವೇದಿಕೆಯಲ್ಲಿ ಉಪಸ್ಥಿತರಿದ್ದರು.
ಬಿ.ಎಸ್. ಪದ್ಮಾ ಸ್ವಾಗತಿಸಿದರು. ಪೂಜಾ
ಹೆಗಡೇರ್, ಲಕ್ಷ್ಮೀ ಹಣಚಿಕ್ಕಿ ಕಾರ್ಯಕ್ರಮ
ನಿರೂಪಿಸಿದರು. ಪವನ್ ಲಮಾಣಿ ವಂದಿಸಿದರು.